

**គោលជំនឿស្តីអំពីប្រវត្តិព្រះគម្ពីរ**

**សង្ខេបប្រវត្តិព្រះគម្ពីរសញ្ញាស្តី**

**ថ្នាក់មធ្យម (កំរិត ២)**

**ភាគទី ២**

**រៀបរៀងដោយ ជី. វ៉ានខែន ប៊ិច**

**ត្រួតពិនិត្យដោយ ជេ. ជេ. លិម**

**ដោយមានការជួយឧបត្ថម្ភពីលោក ដារីឌ ហ៊ីហ្គុល**

## អារម្ភកថាអ្នកនិពន្ធ

សៀវភៅនេះត្រូវបានរៀបរៀងឡើង យោងតាមការសម្រេច ចិត្តនៃគណៈកម្មការពួកជំនុំកំណែទម្រង់ ប្រតិភូស្តង់នាឆ្នាំ ១៩៥៥-១៩៦០។ គោលបំណងនៃការបង្កើតសៀវភៅនេះ គឺដើម្បី ផ្តល់ នូវមូលដ្ឋានគ្រឹះ សម្រាប់ការទូន្មានតាមគោលជំនឿដល់ប្អូនៗ កុមារពីអាយុ ៩ឆ្នាំ និង១០ឆ្នាំ។

មេរៀនទាំង២៥ ក្នុងសៀវភៅនេះមានមូលដ្ឋានលើព្រះគម្ពីរ សញ្ញាថ្មីហើយសំដៅទៅរកការសង្កត់ធ្ងន់លើការពិត និងកាល ប្រវត្តិនៃបទគម្ពីរ។ ដោយមានការរំលឹកមេរៀន រៀងរាល់ប្រាំ មេរៀនម្តងនោះ សៀវភៅនេះបម្រើដល់ការបង្រៀនអំពីគោល ជំនឿរយៈពេល៣០សប្តាហ៍។

កូនសៀវភៅនេះ ជាសៀវភៅដែលអមជាមួយនឹងសៀវភៅ ដែលមានចំណងជើងថា សង្ខេបប្រវត្តិព្រះគម្ពីរសញ្ញាចាស់ដែល ត្រូវបានរៀបរៀងឡើងដោយសាស្ត្រាចារ្យ H.C. Hoeksema ហើយសៀវភៅនេះ ត្រូវយកទៅបង្រៀនមុន សៀវភៅប្រវត្តិព្រះ គម្ពីរសញ្ញាចាស់ និងសញ្ញាថ្មី សម្រាប់ថ្នាក់ខ្ពស់។

សៀវភៅលំហាត់មួយផ្សេងទៀត ក៏ត្រូវបានរៀបរៀងឡើង អមជាមួយសៀវភៅនេះដែរ។

អ្នកនិពន្ធក៏សូមថ្លែងអំណរគុណយ៉ាងកតញ្ញូដែរ ចំពោះគណៈ កម្មការគោលជំនឿ និងគណៈកម្មការត្រួតពិនិត្យគោលជំនឿក្នុង ការចងក្រងសៀវភៅនេះសម្រាប់ការប្រើប្រាស់នៅតាមពួកជំនុំ។

សូមឱ្យព្រះនៃសម្ព័ន្ធមេត្រីរបស់យើង ប្រើប្រាស់សៀវភៅនេះ  
សម្រាប់ការទូន្មាន និងការអប់រំសីលធម៌នានាខាងផ្នែកព្រលឹង  
វិញ្ញាណដល់គ្រាប់ពូជនៃសម្ព័ន្ធមេត្រីរបស់ទ្រង់។

**ជី. វ៉ានខេន មីច**

## អារម្ភកថាអ្នកកែសម្រួល

ការប្រើប្រាស់សៀវភៅគោលជំនឿ សម្រាប់ការទូន្មានដល់ ក្មេងៗនៅតាមពួកជំនុំ គឺជាទ្រឹស្តីបុរាណ និងជាទ្រឹស្តីដែលបាន សាកល្បងទៅតាមពេលវេលា។ បណ្តុំកូនសៀវភៅទាំងនេះបាន រចនាឡើង ដើម្បីផ្តល់នូវការចាក់គ្រឹះដ៏រឹងមាំលើការពិតក្នុង ព្រះ គម្ពីរ និងប្រវត្តិព្រះគម្ពីរដែលចុងក្រោយបំផុតក៏ត្រូវបានប្រើជា មូលដ្ឋានគ្រឹះសម្រាប់គោលជំនឿសម្រាប់សេចក្តីបង្រៀន ដូចជា គោលជំនឿខ្នាតខ្លីរបស់វេសមីនស្ទី ដែលត្រូវបានចង ក្រងឡើង សម្រាប់ប្រើប្រាស់នៅក្នុងពួកជំនុំ Pilgrim Covenant Church ។

យើងបានកែសម្រួលនូវកំហុសឆ្គងមួយចំនួន ពីកំណែដើម និងបានកែបន្ថែមចម្លើយខ្លះ ដើម្បីឱ្យកាន់តែសមទៅនឹងសំណួរ ដែលចោទសួរ។

បើសិនជាអ្នករាល់គ្នា (ជាឪពុកម្តាយ) ពិតជាបានកំពុងប្រើ ប្រាស់បណ្តុះសៀវភៅគោលជំនឿនេះតាំងតែពីដើមមក នោះ អ្នករាល់គ្នានឹងឃើញថា រហូតមកដល់ពេលនេះ កូនរបស់អ្នក នឹងប្រាកដជាអាច អានសៀវភៅគោលជំនឿនេះដោយខ្លួនឯង ហើយថែម ទាំងអាចទន្ទេញចាំចម្លើយ ដោយមិនបាច់ប្រឹង ដូច កាលដែលវាចាប់ផ្តើមរៀនលើកដំបូងទៀតផង។ នេះប្រាកដជា មិនមែនដោយសារការពេញវ័យ នៃសមត្ថភាពផ្លូវចិត្តប៉ុណ្ណោះទេ តែក៏ដោយសារតែការបង្រៀនដែរ។ ដូច្នេះអ្នករាល់គ្នាក៏នឹងយល់ ឃើញថាការបង្រៀនកូនចៅរបស់អ្នក សូត្រគោលជំនឿទាំងនេះ គឺជាបទពិសោធន៍កាន់តែរីករាយជាងមុនទៅទៀតផង។

ប៉ុន្តែការយកចិត្តទុកត្រូវតែធ្វើឡើង ដើម្បីកុំឱ្យការហាត់រៀន ពីគោលជំនឿទាំងនេះ ក្លាយទៅជាទម្លាប់ប្រចាំសប្តាហ៍។ ផ្ទុយ ទៅវិញការហាត់រៀននេះ ត្រូវតែធ្វើឡើងដោយ សេចក្តីអធិស្ឋាន ទាំងមានជំនឿ និងសេចក្តីសង្ឃឹមថា ទ្រង់ទ្រាយនៃសេចក្តី បង្រៀននិងការពិតក្នុងព្រះគម្ពីរ ត្រូវបានពង្រីកកាន់តែធំនៅក្នុង ដួងចិត្តកូនចៅរបស់យើង នឹងកើតចេញជាផ្នែកសម្រាប់សិរីរុង រឿងរបស់ព្រះគ្រីស្ទនៅថ្ងៃណាមួយ (ឬសូម្បីតែ ពេលនេះ) មិន ខាន។ ដូច្នោះសូមឱ្យម្តាយលើកទឹកចិត្តដល់កូនៗ ដែលមាន ប្រាជ្ញាទាំង នេះក្នុងវិធីសាស្ត្រទន្ទេញ ដោយមិនឱ្យគេម៉ូម៉ៅ និង អន្ទះអន្ទែងពេលដែលវាទន្ទេញ ខុសជាច្រើនលើកច្រើនសារ។

ហើយសូមឱ្យឪពុកៗធានាឱ្យបានថា កូននោះអាចយល់ពីអ្វី ដែលគេទន្ទេញ ហើយយល់ពីរបៀបដែលគោលជំនឿទាំងនេះ មានការទាក់ទងទៅនឹងជីវិត ខាងព្រលឹងវិញ្ញាណរបស់គេផ្ទាល់ ដោយនាំគេទៅឯព្រះគ្រីស្ទតាមរយៈការរៀបរាប់ ពីការពិតដែល បានទន្ទេញចាំ។

សូមឱ្យព្រះអម្ចាស់ប្រទានពរ ដល់ការប្រឹងប្រែងដ៏អស់ពីចិត្ត របស់យើង ក្នុងការទូន្មានដល់កូនចៅរបស់យើងតាមមាគិារបស់ ព្រះអម្ចាស់។

**ដោយ ល.ល. លិម ខែមិថុនា ឆ្នាំ២០០៤**

**Bible History Catechism- New Testament History in Brief  
(Juniors-Book 2/2)**

By Rev G Vanden Berg

Edited by J.J.Lim

With invaluable contributions by Ps David Higgs

Original version by Prof H.C. Hoeksema is property of the  
Protestant Reformed Churches of America

J.J.Lim edited version ©2013 by Pilgrim Covenant Church.

Khmer Language version © Gratia Dei Sola Media

Published by Gratia Dei Sola Media

Blk 203B, Henderson Road, #07 -07, Singapore 159546.

Website: [www.gdsmedia.org](http://www.gdsmedia.org)

Email: [gdsmedia.sg@gmail.com](mailto:gdsmedia.sg@gmail.com)

All rights reserved Printed in Singapore

**មេរៀនទី១**  
**កំណើតរបស់លោកយ៉ូហានបាទីស្ទ**  
**លូកា ១**

១. តើព្រះជាម្ចាស់បញ្ជូនអ្នកណាឱ្យរៀបចំផ្លូវថ្វាយព្រះគ្រីស្ទ?  
គឺលោកយ៉ូហានបាទីស្ទ។  
(លូកា ១:៧៦-៧៩, អេសាយ ៤០:៣, ម៉ាថាយ ៣:១-៣)
២. តើអ្នកណាជាឪពុកម្តាយរបស់លោកយ៉ូហានបាទីស្ទ?  
គឺសាការីនិង អេលីសាបិត ជាប្តីប្រពន្ធដែលកោតខ្លាចដល់  
ព្រះជាម្ចាស់ ។ (លូកា ១:៥-១៣)
៣. តើព្រះគម្ពីរប្រាប់អ្វីខ្លះដល់យើងទាក់ទងនឹងកំណើតរបស់លោក  
យ៉ូហានបាទីស្ទ?  
គាត់មិនទាន់កើតទាល់តែសោះរហូតទាល់តែឪពុកម្តាយរបស់  
គាត់ ចាស់ណាស់ទៅហើយ។ (លូកា ១:៧, ១៨)
៤. ហេតុអ្វីក៏ព្រះជាម្ចាស់រង់ចាំរហូតដល់សាការី និងអេលីសាបិត  
មានវ័យចាស់ដូច្នោះ?  
ដើម្បីបង្ហាញថាកំណើតរបស់លោកយ៉ូហានគឺជាព្រះគុណដ៏  
អស្ចារ្យ។ (លូកា ១:៣៦-៣៧)

៥. តើកំណើតរបស់លោកយ៉ូហានបាទីស្ត្រូបានប្រកាសយ៉ាងដូចម្តេច?

ទេវតាកាព្រីយ៉ែលបានប្រាប់លោកសាការីនៅក្នុងព្រះវិហារ។  
(លូកា ១:១៣-១៧)

៦. តើលោកសាការីកំពុងធ្វើអ្វីនៅក្នុងព្រះវិហារ?

គាត់កំពុងតែដុតគ្រឿងក្រអូបនៅក្នុងព្រះវិហារ។ (លូកា ១:៨-៩)

៧. តើលោកសាការីបានទទួលអ្វីជាសញ្ញាសម្គាល់ដោយសារតែចិត្តមិនជឿរបស់គាត់?

គាត់មិនអាចនិយាយប្រាប់អំពីការអស្ចារ្យដែលទេវតានិយាយប្រាប់គាត់បានទេ។ (លូកា ១:១៩-២០, ២២)

៨. ហេតុអ្វីសាការីមិនជឿរាជសារដែលប្រទានតាមរយៈទេវតា?

ពីព្រោះទាំងលោក និងប្រពន្ធរបស់លោកសុទ្ធតែមានវ័យចំណាស់ទៅហើយ។ (លូកា ១:១៨-២០)

៩. តើព្រះជាម្ចាស់បានធ្វើឱ្យលោកសាការីនិយាយបានម្តងទៀតមែនទេ?

មែនហើយពេលដែលលោកសាការី បានបញ្ជាក់ពីឈ្មោះរបស់លោកយ៉ូហានរួចហើយព្រះជាម្ចាស់ ក៏បានប្រោសគាត់ឱ្យនិយាយបាន វិញ ហើយគាត់ក៏ទាយ។ (លូកា ១:៦៣-៧៩)



**១០.តើវាមានន័យយ៉ាងដូចម្តេចដែលថាយ៉ូហានបាទីស្ទគឺជាពួក  
ណាសារីត?**

មានន័យថាគាត់ត្រូវបានញែកថ្វាយព្រះជាម្ចាស់តាំងពីកំណើត  
មក។ (លូកា ១:១៥,ជនគណនា៦:១-៨)

**ខគម្ពីរចងចាំ៖**

“ឯងឯទារកអើយ គេនឹងហៅឯងជាហោរានៃព្រះដ៏ខ្ពស់បំផុត ត្បិតឯងនឹង  
ដើរចំពោះព្រះជាម្ចាស់ដើម្បីរៀបចំផ្លូវថ្វាយទ្រង់ ប្រយោជន៍ឱ្យទ្រង់បាន  
ស្គាល់សេចក្តីសង្គ្រោះ ជាការប្រោសឱ្យគេរួចពីបាប”។

(លូកា ១:៧៦-៧៧)

## មេរៀនទី២

# កំណើតព្រះអម្ចាស់យេស៊ូវ និង គុហរភាពរបស់ទ្រង់ លូកា ២ និង ម៉ាថាយ ២

១. តើអ្នកណាដែលបានប្រកាសពីកំណើតរបស់ព្រះអម្ចាស់យេស៊ូវ ប្រាប់ដល់នាងម៉ារី?  
ទេវតាកាត្រីយ៉ែល ដែលបានប្រកាសពីកំណើតលោកយ៉ូហាន បាទីស្ទ។ (លូកា ១:២៦)
២. តើនាងម៉ារីជាអ្នកណា?  
គឺជាស្រ្តីក្រមុំព្រហ្មចារី ដែលជាពាជរង្សានុរង្សរបស់ព្រះបាទ ដារីឌ។ (លូកា ១:២៧)
៣. តើព្រះអម្ចាស់យេស៊ូវប្រសូតនៅកន្លែងណា?  
គឺនៅភូមិបេឡេហឹម ជាស្រុកកំណើតរបស់ព្រះបាទដារីឌ។  
(ម៉ាថាយ ២:១, លូកា ២:១-៦)
៤. តើអ្នកណាជាមនុស្សដំបូងដែលបានស្តាប់ពីកំណើតរបស់ព្រះ អម្ចាស់?  
គឺពួកគិច្ចាល, ដែលកំពុងយ្វាលហ្វូងចៀមនៅវាលបេឡេហឹម។  
(លូកា ២:៨-១០)
៥. តើទេវតាបានឱ្យសញ្ញាដល់ពួកអ្នកគិច្ចាលយ៉ាងដូចម្តេច?  
“អ្នករាល់គ្នានឹងឃើញព្រះឱរសមួយ រុំនឹងសំពត់ផ្អែកនៅក្នុង ស្នូក”។ (លូកា ២:១២)

៦. តើលោកយ៉ូសែប និងនាងម៉ារីបានយកព្រះយេស៊ូវទៅឯណា នៅពេលដែលទ្រង់ប្រសូតបានសែសិបថ្ងៃ?

ពួកគាត់ទាំងពីរបាននាំទ្រង់ទៅព្រះវិហារ ដើម្បីថ្វាយព្រះជា ម្ចាស់ទត។ (លេវីវិន័យ ១២:១-៤, ៦, លូកា ២:២១-២៤, ២៧)

៧. តើលោកយ៉ូសែប និងនាងម៉ារីបានជួបអ្នកណានៅព្រះវិហារ?

គឺលោកស៊ីម៉ូនដ៏ចំណាស់ដែលបានទាយ និងដែលមាន សេចក្តីអំណរចំពោះកំណើតរបស់ព្រះគ្រីស្ទ។ (លូកា ២:២៥-៣៥)

៨. តើអ្នកណាខ្លះដែលបានធ្វើដំណើរយ៉ាងឆ្ងាយពីទិសខាងកើត ដើម្បីមកមើល និងថ្វាយបង្គំព្រះអម្ចាស់យេស៊ូវ?

ហោរាបីនាក់ដែលឃើញផ្កាយរបស់ទ្រង់និងសួរស្តេចហេរ៉ូឌ ពីកន្លែងដែលព្រះគ្រីស្ទនៅ។ (ម៉ាថាយ ២:១-១១)

៩. តើស្តេចហេរ៉ូឌបានធ្វើអ្វីខ្លះនៅពេលដែលពួកអ្នកហោរាមិន ត្រឡប់មករកទ្រង់ពេលបានរកឃើញព្រះអម្ចាស់?

ទ្រង់បានបញ្ជាឱ្យគេសម្លាប់ក្មេងទាំងអស់ ដែលមានអាយុ ពីរឆ្នាំចុះក្រោមនៅភូមិបេឡេហិម។ (ម៉ាថាយ ២:១៦-១៨)

១០. តើនៅពេលដែលទ្រង់មានអាយុ១២ឆ្នាំតើគេរកទ្រង់ឃើញនៅ កន្លែងណា?

គឺនៅព្រះវិហារក្នុងក្រុងយេរូសាឡឹម កំពុងជជែកជាមួយពួក អ្នកប្រាជ្ញខាងបទគម្ពីរ ទាំងសួរនិងឆ្លើយសំនួរដ៏លំបាកៗជា ច្រើនផង។ (លូកា ២:៤២-៤៩)

**ខគម្ពីរចងចាំ៖**

លូកា២:៧-១៤ “ហើយនាងប្រសូតបានបុត្រាជាចម្បងមក រួចរុំនឹងសំពត់  
ផ្អែកក្នុងស្នូក ពីព្រោះក្នុងព្រះសំណាក់គ្មានកន្លែងណានៅទេ”។  
(យោងតាម ព្រះគម្ពីរ)

**មេរៀនទី៣**  
**ព័ន្ធកិច្ចរបស់លោកយ៉ូហានបាទីស្ទ**  
**លូកា ៣:១-២០, ម៉ាថាយ ៣:១-១២**

- ១. តើលោកយ៉ូហានបាទីស្ទទៅធ្វើការនៅឯណា?  
នៅឯវាលរហោស្ថាន ក្បែរទន្លេយ័រដាន់។ (ម៉ាថាយ ៣:១-៦, លូកា ៣:២-៣, ៧)
- ២. តើលោកយ៉ូហានបរិភោគអ្វីជាអាហារហើយស្លៀកពាក់យ៉ាងដូចម្តេច?  
គាត់ពិសាកណ្តូប និងទឹកយ៉ូដាអាហារហើយពាក់អាវពិរោមអូដ្ឋ។ (ម៉ាថាយ ៣:៤)
- ៣. តើកិច្ចការឬការត្រាស់ហៅរបស់លោកយ៉ូហានគឺជាអ្វី?  
គាត់ជាអ្នកប្រកាសដំណឹងល្អ និងធ្វើពិធីជ្រមុជទឹក។ (លូកា ៣:៣-៦, ១៦)
- ៤. តើលោកយ៉ូហានប្រកាសដំណឹងល្អអំពីអ្វីខ្លះ?  
គាត់បានប្រាប់ឱ្យរាស្ត្រប្រែចិត្ត ទាំងប្រាប់គេថានគរស្ថានសួគ៌ជិតមកដល់ហើយ។ (ម៉ាថាយ ៣:១-២, ៧-១១, លូកា ៣:៧-៨)

៥. តើមានមនុស្សច្រើនជឿលើការប្រកាសរបស់លោក  
យ៉ូហានដែរទេ?

ពិតមែន! មនុស្សជាច្រើនបានទទួលជឿ និងបានទទួលពិធី  
ជ្រមុជទឹក។ (ម៉ាថាយ ៣:៥-៦)

៦. តើអ្នកណាដែលបានមករកលោកយ៉ូហានដើម្បីសួរថាគាត់ជា  
អ្នកណា?

គឺគណៈដារ៉ាស៊ី និងសាឌូស៊ី ដែលមកពីក្រុងយេរូសាឡឹម។  
(ម៉ាថាយ ៣:៧)

៧. នៅថ្ងៃបន្ទាប់មកទៀតតើលោកយ៉ូហានបានបង្ហាញពីព្រះគ្រីស្ទ  
យ៉ាងដូចម្តេច?

គាត់មានប្រសាសន៍ថា “នុះន័កូនចៀមនៃព្រះដែលដោះបាប  
មនុស្សលោក”។ (យ៉ូហាន ១:២៩)

៨. តើលោកយ៉ូហានបានបង្ខំឱ្យសិស្សរបស់លោកធ្វើអ្វីខ្លះ?

គឺឱ្យពួកគេចាកចេញពីគាត់ រួចដើរតាមព្រះយេស៊ូវ។  
(យ៉ូហាន ១:២៩-៤០)

៩. ក្រោយមកតើព្រះយេស៊ូវមានបន្ទូលដូចម្តេចខ្លះអំពីលោក  
យ៉ូហាន បាទីស្ទ?

ទ្រង់មានបន្ទូលថាលោកយ៉ូហាន គឺជាហោរាដែលអស្ចារ្យជាង  
ហោរាទាំងប៉ុន្មាននៅក្នុងសញ្ញាចាស់។  
(ម៉ាថាយ ១១:៧-១១, លូកា ៧:២៤-២៨)

**១០. តើស្ដេចហេរ៉ូឌីយ៉ាមយោឃើញធ្វើអ្វីខ្លះពេលដែលលោកយ៉ូហាន  
បានទិះទៀនពីអំពីបាបរបស់ទ្រង់?**

ទ្រង់បានចាប់លោកយ៉ូហានយកទៅដាក់គុក ។

(លូកា ៣:១៨-២០)

**ឧតម្ភិរចងចាំ៖**

“នោះលោកយ៉ូហានប្រាប់គេគ្រប់គ្នាថា៖ ឯខ្ញុំ ខ្ញុំធ្វើពិធីជ្រមុជទឹកឱ្យអ្នក  
រាល់គ្នាដោយទឹកក៏ពិតមែន ប៉ុន្តែមានព្រះមួយអង្គដែលមានអំណាចជាង  
ខ្ញុំទៅទៀត ខ្ញុំមិនគួរនឹងស្រាយខ្សែសុពណ៍ព្រះបាទទ្រង់ផង ព្រះអង្គនោះ  
នឹងធ្វើបុណ្យជ្រមុជឱ្យអ្នករាល់គ្នា ដោយព្រះវិញ្ញាណបរិសុទ្ធហើយនឹង  
ភ្លើងវិញ”។ (លូកា ៣:១៦)

# មេរៀនទី៤

## ពិធីជ្រមុជទឹក និង ការត្រួតពិនិត្យរបស់ព្រះអម្ចាស់យេស៊ូវ ម៉ាថាយ ៣:១៣-៤:១១

១. តើព្រះអម្ចាស់យេស៊ូវទ្រង់មានព្រះជន្មប៉ុន្មាន នៅពេលដែល  
ទ្រង់បានចាប់ផ្ដើមព័ន្ធកិច្ចរបស់ទ្រង់ជាសាធារណៈ?  
ទ្រង់មានព្រះជន្មប្រហែលសាមសិបឆ្នាំ។ (លូកា ៣:២១-២៣)
២. តើព្រះអម្ចាស់បានចាប់ផ្ដើមព័ន្ធកិច្ចរបស់ទ្រង់យ៉ាងដូចម្ដេច?  
ទ្រង់បានយាងទៅកាន់ទន្លេយ័រដាន់ ដើម្បីទទួលពិធីជ្រមុជទឹក  
ពីលោកយ៉ូហាន។ (ម៉ាថាយ ៣:១៣-១៥)
៣. តើមានរឿងអ្វីកើតឡើងពេលព្រះយេស៊ូវទទួលពិធីជ្រមុជទឹក?  
នោះមេឃរលើកឡើង ហើយព្រះវិញ្ញាណបរិសុទ្ធក៏យាងចុះមក  
សណ្ឋិតលើទ្រង់មានសណ្ឋានដូចជាសត្វព្រាប។  
(ម៉ាថាយ ៣:១៦-១៧, ម៉ាកុស ១:៨-១១)
៤. តើសម្លេងចេញមកស្ដានសូគិនិយាយថាដូចម្ដេច?  
“នេះជាកូនស្នូនភ្នាអញ ជាទីគាប់ចិត្តអញណាស់”។  
(ម៉ាថាយ ៣:១៧)
៥. បន្ទាប់ពីព្រះយេស៊ូវបានទទួលពិធីជ្រមុជទឹករួចភ្លាម តើមាន  
រឿងអ្វីកើតឡើង?  
ព្រះវិញ្ញាណនៃព្រះ បាននាំទ្រង់ទៅកាន់វាលរហោស្ថានដើម្បី  
ឱ្យអារក្សល្បួង។ (ម៉ាថាយ ៤:១)



**៦. តើអារក្សគឺជាអ្នកណា?**

វាគឺជាមេទេវតាដែលធ្លាក់ពីលើមេឃ មានឈ្មោះ សាតាំង។  
(វិវរណៈ ១២:៩, ២ពេត្រុស ២:៤, យ៉ូដាស ៦)

**៧. តើព្រះអម្ចាស់យេស៊ូវគង់នៅវាលរហោស្ថានយូរប៉ុណ្ណា?**

ទ្រង់គង់នៅវាលរហោស្ថានអស់ ៤០យប់ ៤០ថ្ងៃ ដោយគ្មាន  
អាហារ និងគ្មានទឹកបរិភោគសោះ។ (ម៉ាថាយ ៤:២)

**៨. តើអារក្សបានល្បួងព្រះយេស៊ូវប៉ុន្មានដង?**

បីដង តាមវិធីបីផ្សេងៗខុសពីគ្នា។ (ម៉ាថាយ ៤:៣-១០)

**៩. តើព្រះអម្ចាស់យេស៊ូវបានស្តាប់តាមអារក្សដែរឬទេ?**

ទេ! ទ្រង់មានបន្ទូលថា “សាតាំង ចូរថយទៅក្រោយអញទៅ”  
(លូកា ៤:៨)។

**១០. តើអ្នកណាដែលបានចូលមកឯព្រះយេស៊ូវបន្ទាប់ពីការល្បួង  
ត្រូវបានបញ្ចប់?**

គឺពួកទេវតាចូលមកបម្រើទ្រង់។ (ម៉ាថាយ ៤:១១)

**ខតម្ពីរចងចាំ៖**

“គ្យិតសម្តេចសង្ឃនៃយើង ទ្រង់មិនមែននឹងមិនអាចអាណិតអាសូរ ដល់  
សេចក្តីកម្សាយរបស់យើងរាល់គ្នានោះទេ ព្រោះទ្រង់បានត្រូវសេចក្តី  
ល្បួងគ្រប់ យ៉ាងដូចជាយើងរាល់គ្នាដែរ តែឥតធ្វើបាបឡើយ”។  
(ហេព្រើរ ៤:១៥)

**មេរៀនទី៥**  
**ការចាប់ផ្តើមព័ន្ធកិច្ចរបស់ព្រះអម្ចាស់យេស៊ូវ**  
**យ៉ូហាន ១:៣៥-៣:៣៦**

១. តើព័ន្ធកិច្ចសាធារណៈរបស់ព្រះអម្ចាស់យេស៊ូវស្ថិតស្ថេរយូរ ប៉ុណ្ណា?

ប្រហែលជាបីឆ្នាំកន្លះ។

២. តើកិច្ចការដំបូងបង្អស់ដែលទ្រង់ធ្វើគឺជាអ្វី?

ទ្រង់បានជ្រើសរើសមនុស្សខ្លះឱ្យធ្វើជាសិស្សរបស់ទ្រង់។

៣. តើមនុស្សខ្លះដែលទ្រង់ជ្រើសរើសមកធ្វើជាសិស្សនោះជាអ្នកណាខ្លះ?

អនទ្រេ យ៉ូហាន ពេត្រុស ភីលីព និងណាថាណែល។

(យ៉ូហាន ១:៣៥-៤៦, ម៉ាថាយ ៤:១៨-២២)

៤. តើមានរឿងអ្វីកើតឡើងនៅក្នុងពិធីមង្គលការឯភូមិកាណា?

ព្រះអម្ចាស់យេស៊ូវ បានធ្វើការអស្ចារ្យជាលើកដំបូងរបស់ទ្រង់ ដោយធ្វើឱ្យទឹកក្លាយជាស្រា។ (យ៉ូហាន ២:១-១១)

៥. បន្ទាប់ពីពិធីមង្គលការនេះតើព្រះអម្ចាស់យេស៊ូវយាងទៅណា?

ទ្រង់បានយាងទៅឯកាពើណិមពីរបីថ្ងៃ រួចបន្តដំណើរទៅក្រុង យេរូសាឡឹមទៀត។ (យ៉ូហាន ២:១២-១៣)

៦. តើព្រះអម្ចាស់យេស៊ូវបានធ្វើអ្វីខ្លះនៅក្នុងយេរូសាឡឹម?

ទ្រង់បណ្តេញពួកអ្នកលក់ និងអ្នកទិញសត្វសម្រាប់ធ្វើយញ្ញ បូជាចេញពីព្រះវិហារ។ (យ៉ូហាន ២:១៤-១៦)

៧. តើព្រះអម្ចាស់មានបន្ទូលប្រាប់អស់អ្នកដែលសួររកទីសម្គាល់ នៃសិទ្ធិអំណាចទ្រង់ក្នុងការធ្វើបែបនេះថាដូចម្តេច?

“ចូរចម្លែងព្រះវិហារនេះចុះ រួចក្នុងរវាងបីថ្ងៃ ខ្ញុំនឹងសង់ឡើងវិញ”។ (យ៉ូហាន ២:១៩)

៨. តើអ្នកណាដែលបានមករកព្រះយេស៊ូវទាំងយប់?

គឺលោកនីកូដេម ជាអាចារ្យដារិស៊ី និងជាចៅហ្វាយសាសន៍យូដា។ (យ៉ូហាន ៣:១-២)

៩. តើព្រះអម្ចាស់បានមានបន្ទូលប្រាប់លោកនីកូដេមថាដូចម្តេច?

“បើមិនបានកើតជាថ្មីទេ នោះគ្មានអ្នកណាអាចនឹងឃើញនគរព្រះបានទេ” (យ៉ូហាន ៣:៣)។

១០. នៅពេលដែលហ្វូងមនុស្សចាប់ផ្តើមចេញពីគាត់ទៅតាមព្រះអម្ចាស់យេស៊ូវតើលោកអ្វីទាំងអស់ដែរឬទេ?

លោកមិនបានអ្វីទាំងអស់ទេ ដ្បិតលោកមានប្រសាសន៍ថា “ត្រូវឱ្យព្រះអង្គបានចម្រើនឡើង រីឯខ្ញុំត្រូវថយចុះវិញ”។ (យ៉ូហាន ៣:៣០)

**ខគម្ពីរចងចាំ៖**

“ឯអ្នកណាដែលជឿលើព្រះរាជបុត្រា នោះមានជីវិតអស់កល្បជានិច្ច ហើយតែអ្នកណាដែលមិនជឿដល់ព្រះរាជបុត្រាវិញនោះ នឹងមិនឃើញ ជីវិតសោះឡើយ គឺសេចក្តីក្រោធនៃព្រះតែងនៅជាប់លើអ្នកនោះឯង”។  
(យ៉ូហាន ៣:៣៦)

**មេរៀនទី៦**  
**នៅស្រុកសាម៉ារី និង ស្រុកកាលីឡេ**  
**យ៉ូហាន ៤, លូកា ៤:១៦-៥:១១**

១. ហេតុអ្វីក៏ព្រះអម្ចាស់យេស៊ូវយាងទៅស្រុកកាលីឡេ ដោយកាត់តាមស្រុកសាម៉ារី?  
 គឺដើម្បីបាននិយាយជាមួយនឹងស្រ្តីសាសន៍សាម៉ារី នៅមាត់អណ្តូងរបស់លោកយ៉ាកុប។ (យ៉ូហាន ៤:៣-២៤)
២. តើព្រះអម្ចាស់យេស៊ូវបានមានបន្ទូលអ្វីខ្លះប្រាប់ស្រ្តីសាសន៍សាម៉ារីម្នាក់នោះ?  
 ទ្រង់ប្រាប់នាងថា ទ្រង់គឺជាព្រះមែស៊ី ដែលព្រះបានសន្យាថានឹងត្រូវយាងមក។ (យ៉ូហាន ៤:២៥-២៦)
៣. តើព្រះអម្ចាស់បានប្រកាសពីការនេះដល់សាសន៍សាម៉ារីដទៃទៀតដែរឬទេ?  
 មែនហើយ មនុស្សជាច្រើនទៀតបានមកស្តាប់ទ្រង់ ថែមទាំងជឿថាទ្រង់ជាព្រះគ្រីស្ទផង។ (យ៉ូហាន ៤:២៨-៣០, ៣៩-៤២)
៤. តើព្រះអម្ចាស់ត្រូវបានគេទទួលរាក់ទាក់ក្នុងស្រុកកាលីឡេដែរឬទេ?  
 ពិតមែនហើយ ព្រោះពួកអ្នកស្រុកកាលីឡេជាច្រើនបានឃើញការអស្ចារ្យរបស់ទ្រង់ កាលនៅក្រុងយេរូសាឡឹម។ (យ៉ូហាន ៤:៤៣-៤៥)

៥. តើព្រះយេស៊ូវបានធ្វើការអស្ចារ្យអ្វីនៅភូមិកាណាក្នុងស្រុក  
កាលីឡេ?

ទ្រង់ប្រោសកូនប្រុសនាម៉ឺនម្នាក់ ដែលមានជម្ងឺនៅភូមិ  
កាពើណិម។ (យ៉ូហាន៤:៤៦-៥៤)

៦. តើព្រះអម្ចាស់បានបង្រៀនអ្វីនៅឯព្រះវិហារភូមិណាសារ៉ែត?

ទ្រង់បានបង្រៀនគេថា គឺទ្រង់នេះហើយដែលជាព្រះគ្រីស្ទដ៏  
ពិត។ (លូកា៤:១៦-២១)

៧. តើប្រជាជននៅស្រុកកំណើតរបស់ទ្រង់ជឿដល់ទ្រង់ដែរឬទេ?

ទេពួកគេបានបដិសេធទ្រង់ ហើយថែមទាំងព្យាយាមសម្លាប់  
ទ្រង់ទៀតផង។ (យ៉ូហាន៤:២៨-២៩)

៨. បន្ទាប់ពីចេញពីណាសារ៉ែតតើព្រះអង្គយាងទៅឯណាទៀត?

គឺទៅភូមិកាពើណិម ជាកន្លែងដែលទ្រង់បានបង្រៀន និងធ្វើ  
ការអស្ចារ្យជាច្រើន។ (យ៉ូហាន៤:៣០-៤១, ម៉ាកុស១:៣១-៤២)

៩. តើព្រះយេស៊ូវបានធ្វើអ្វីខ្លះនៅសមុទ្រកាលីឡេ?

ទ្រង់បានធ្វើទីសម្គាល់អស្ចារ្យ ដោយចាប់ត្រីបានយ៉ាងច្រើន។  
(លូកា៥:២-៧)

១០. ខណៈពេលដែលព្រះអង្គធ្វើការអស្ចារ្យនេះតើទ្រង់បានធ្វើ  
អ្វីទៀត?

ទ្រង់បានត្រាស់ហៅពួកសិស្ស ឱ្យទុកការងាររបស់គេចោលរួច  
ដើរតាមទ្រង់។ (លូកា៥:៨-១១)

**ខគម្ពីរចងចាំ៖**

“ព្រះវិញ្ញាណព្រះអម្ចាស់សណ្ឋិតលើខ្ញុំ ពីព្រោះទ្រង់បានចាក់ប្រេងតាំង  
ខ្ញុំឱ្យផ្សាយដំណឹងល្អដល់មនុស្សទ័លក្រទ្រង់បានចាត់ឱ្យខ្ញុំមក ដើម្បី  
ប្រោសមនុស្សដែលមានចិត្តសង្រេង ហើយប្រកាសប្រាប់ពីសេចក្តី  
ប្រោសលោះដល់ពួកឈឺយ ហើយឱ្យដោះមនុស្សដែលត្រូវគេជិះជាន់  
ឱ្យរួច ព្រមទាំងប្រកាសប្រាប់ពីឆ្នាំដែលព្រះអម្ចាស់បានកំណត់ទុក”។  
(លូកា ៤:១៨-១៩)

**មេរៀនទី៧**  
**ព័ន្ធកិច្ចក្នុងស្រុកកាលីឡេ**  
**យ៉ូហាន ៥, ម៉ាថាយ ៥-១០**

- ១. ហេតុអ្វីព្រះយេស៊ូវយាងចេញពីកាលីឡេមួយរយៈពេលខ្លី?  
ដើម្បីទៅចូលរួមក្នុងពិធីបុណ្យរបស់ពួកសាសន៍យូដា នៅក្រុង  
យេរូសាឡឹម។ (យ៉ូហាន ៥:១)
  
- ២. តើព្រះយេស៊ូវធ្វើអ្វីបាននៅមាត់ស្រះបេតថែសដាក់ក្នុងក្រុង  
យេរូសាឡឹម?  
ទ្រង់បានប្រោសមនុស្សខ្លួនម្នាក់នៅថ្ងៃឈប់សម្រាក។  
(យ៉ូហាន ៥:២-៩)
  
- ៣. តើការអស្ចារ្យនេះប៉ះពាល់ដល់សាសន៍យូដាដូចម្តេចខ្លះ?  
ពួកគេខឹងទ្រង់ថែមទាំងបានចោទថា ទ្រង់មិនគោរពថ្ងៃឈប់  
សម្រាក។ (យ៉ូហាន ៥:១០-១៦,១៨)
  
- ៤. តើជាការពិតដែរឬទេដែលថាទ្រង់មិនគោរពថ្ងៃឈប់សម្រាក?  
មិនពិតទេ ព្រោះទ្រង់បានធ្វើការល្អនៅថ្ងៃឈប់សម្រាក។  
(យ៉ូហាន ៥:១៧,១៩-២៣)
  
- ៥. ពេលដែលទ្រង់យាងត្រឡប់ទៅស្រុកកាលីឡេវិញតើទ្រង់បាន  
ប្រកាសពីការបង្រៀនដ៏អស្ចារ្យអ្វី?  
គឺសេចក្តីបង្រៀន (អធិប្បាយ) នៅលើភ្នំ (ម៉ាថាយ ៥-៧)។



- ៦. តើប្រធានបទដ៏សំខាន់នៅក្នុងសេចក្តីបង្រៀននេះគឺជាអ្វី?  
នគរស្ថានសួគ៌ សញ្ញាសម្គាល់ និងព្រះពរសម្រាប់រាស្ត្រក្នុង  
នគរនេះ។ (ម៉ាថាយ៥:៣-១១)
  
- ៧. បន្តិចក្រោយមកទៀតតើព្រះអម្ចាស់ប្រោសអ្នកណានៅឯក្រុង  
កាពើណាម?  
គឺអ្នកបម្រើរបស់មេទ័ពម្នាក់ដែលបានបង្ហាញនូវសេចក្តីជំនឿ  
របស់គាត់។ (ម៉ាថាយ៨:៥-១៣)
  
- ៨. តើពីរថ្ងៃក្រោយមកទៀតព្រះយេស៊ូវគ្រីស្ទធ្វើការអស្ចារ្យអ្វីនៅ  
ភូមិណាអ៊ុន?  
ទ្រង់បានប្រោសកូនប្រុសរបស់ស្រ្តីមេម៉ាយម្នាក់ ឱ្យរស់ឡើង  
វិញ។ (លូកា៧:១១-៣៥)
  
- ៩. មកទល់ពេលនេះតើអ្នកណាបានមករកព្រះយេស៊ូវ?  
សិស្សពីរនាក់របស់លោកយ៉ូហានបាទីស្ទមកសួរទ្រង់ថា ទ្រង់  
ជាព្រះគ្រីស្ទដែលត្រូវយាងមកឬយ៉ាងណា។(ម៉ាថាយ១១:១-៦)
  
- ១០. តើលោកយ៉ូហានបាទីស្ទត្រូវគេសម្លាប់យ៉ាងដូចម្តេច?  
លោកត្រូវស្តេចហេរ៉ូឌបញ្ជាឱ្យគេកាត់ក្បាល។  
(ម៉ាថាយ១៤:៣-១២)

**ខតម្ពីរចងចាំ៖**

“មានពរហើយ អស់អ្នកដែលមានសេចក្តីកម្សត់ខាងឯវិញ្ញាណ ត្បិតនគរ  
ស្ថានសួគ៌ិជារបស់ផងអ្នកនោះ មានពរហើយអស់អ្នកដែលយំសោក ត្បិត  
អ្នកនោះនឹងបានសេចក្តីកម្សាន្តចិត្ត មានពរហើយ អស់អ្នកដែលស្លូតត្រង់  
ត្បិតអ្នកនោះ នឹងគ្រងផែនដីជាមរតក មានពរហើយ អស់អ្នកដែលស្រេក  
ឃ្លាននូវសេចក្តីសុចរិត ត្បិតអ្នកនោះនឹងបានឆ្លែត មានពរហើយអស់អ្នក  
ដែលមានចិត្តមេត្តាករុណា ត្បិតអ្នកនោះនឹងបានសេចក្តីមេត្តាករុណាវិញ  
មានពរហើយ អស់អ្នកដែលមានចិត្តបរិសុទ្ធ ត្បិតអ្នកនោះនឹងបានឃើញ  
ព្រះ មានពរហើយអស់អ្នកដែលផ្សះផ្សារគេ ត្បិតអ្នកនោះ នឹងបានហៅ  
ជាកូនរបស់ព្រះ”។ (ម៉ាថាយ ៥:៣-៩)

**មេរៀនទី៨**  
**ដំណើរលើកទី២ នៅកាន់ស្រុកកាលីឡេ**  
**ម៉ាថាយ ១១-១៣, លូកា ៧, ៨**

១. តើព្រះយេស៊ូវគ្រីស្ទប្រើការបង្រៀនបែបណាពេលទ្រង់ទៅ  
កាលីឡេម្តងទៀត?

ទ្រង់បានបង្រៀនគេជារឿងប្រៀបប្រដូច(ប្រស្នា)។  
(ម៉ាថាយ ១៣: ៣)

២. តើរឿងប្រៀបប្រដូចគឺជាអ្វី?

គឺជាការពន្យល់ ដោយប្រើឧទាហរណ៍អំពីអ្វីដែលមាននៅ  
ផែនដី ដើម្បីបង្រៀនយើងអំពីសេចក្តីពិតនៃស្ថានសួគ៌។  
(ម៉ាថាយ ១៣:១០-១៧)

៣. ចូរឱ្យឈ្មោះរឿងប្រៀបប្រដូចដំបូងដែលទ្រង់បង្រៀនឱ្យបាន  
ពីរ៖

គឺជារឿងអ្នកព្រោះពូជ និងប្រភេទដី ហើយនិងរឿងស្រូវ និង  
ស្រែដៃ។  
(ម៉ាថាយ ១៣:៣-៩, ១៨-២៣, ម៉ាថាយ ១៣:២៤-៣០, ៣៧-៤២)

៤. ហេតុអ្វីក៏ព្រះអម្ចាស់មានបន្ទូលឱ្យមានការជំនុំជម្រះដល់ក្រុង  
កាពើណាម ក្រុងខូរ៉ាស៊ីន និងក្រុងបេតសៃជាដូច្នោះ?

ពីព្រោះទ្រង់បានធ្វើការអស្ចារ្យជាច្រើនក្នុងក្រុងទាំងនេះ  
ប៉ុន្តែពួកគេនៅតែមិនជឿ។ (ម៉ាថាយ ១១:២០-២៤)

- ៥. តើអ្នកណាបានមកឯព្រះយេស៊ូវកាលដែលទ្រង់កំពុងបរិភោគអាហារនៅផ្ទះលោកស៊ីម៉ូន ដែលជាអាចារ្យផារិស៊ី?  
 គឺស្រ្តីមានបាបម្នាក់ដែលបានបង្ហូរទឹកភ្នែករបស់គាត់ ដាក់លើជើងព្រះយេស៊ូវ ហើយយកប្រេងក្រអូបមកលាបជើងទ្រង់ផង។ (លូកា ៧:៣៦-៣៩)
  
- ៦. ហេតុអ្វីបាននាងយកប្រេងក្រអូបមកលាបជើងព្រះអម្ចាស់?  
 ដើម្បីបង្ហាញពីក្តីស្រឡាញ់ និងការដឹងគុណដល់ទ្រង់គ្រិស្ត អំពើបាបនាងត្រូវបានអត់ទោសអោយ។ (ម៉ាថាយ ៧:៩០-៩៨)
  
- ៧. តើមានរឿងអ្វីកើតឡើងពេលដែលព្រះអម្ចាស់យេស៊ូវ និងពួកសិស្សកំពុងជិះទូកឆ្លងកាត់សមុទ្រកាលីឡេ?  
 មានខ្យល់ព្យុះយ៉ាងធំកើតឡើង ពេលព្រះអង្គកំពុងផ្ទុំនៅក្នុងទូក។ (ម៉ាថាយ ៨:២២-២៣)
  
- ៨. តើព្រះយេស៊ូវបានបង្ហាញពីប្រវត្តិអំណាចរបស់ទ្រង់ដូចម្តេច?  
 ទ្រង់គំរាមខ្យល់ឱ្យស្ងប់ រួចបានបន្ទោសពួកសិស្សរបស់ទ្រង់ដោយសារតែសេចក្តីជំនឿរបស់ពួកគេ។ (ម៉ាថាយ ៨:២៤-២៥)
  
- ៩. តើព្រះយេស៊ូវបានធ្វើការអស្ចារ្យអ្វីខ្លះនៅពេលដែលទៅដល់ត្រើយម្ខាងទៀត?  
 បុរសពីរនាក់ដែលមានអារក្សចូលត្រូវបានប្រោស ហើយវិញ្ញាណអារក្ស នោះត្រូវបានអនុញ្ញាតឱ្យចូលទៅឯហ្វូងជ្រូកវិញ។ (ម៉ាថាយ ៨:២៨ - ៣២)

# ១០. តើព្រះជាម្ចាស់បានប្រោសឲ្យអ្នកណាឱ្យរស់ពីស្លាប់នៅឯ ភូមិកាពើណាម?

គឺកូនស្រីរបស់លោកយ៉ែរ៉ុស។ (លូកា ៨:៤១-៤២, ៤៩-៥៦)

## ខតម្ពីរចងចាំ៖

“អស់អ្នកដែលនឿយព្រួយហើយផ្ទុកធ្ងន់អើយចូរមកឯខ្ញុំ ខ្ញុំនឹងឱ្យអ្នករាល់  
គ្នាឈប់សម្រាក ចូរទទួលនឹមខ្ញុំចុះ គ្បិតខ្ញុំស្ងួត ហើយមានចិត្តសុភាព  
នោះអ្នករាល់គ្នានឹងបានសេចក្តីសម្រាកដល់ព្រលឹង ព្រោះនឹមខ្ញុំងាយទេ  
ហើយបន្ទុកខ្ញុំក៏ស្រាលដែរ”។ (ម៉ាថាយ ១១:២៨-៣០)

**មេរៀនទី៩**  
**ដំណើរលើកទី៣ នៅកាន់ស្រុកកាលីឡេ**  
**យ៉ូហាន ៦, ម៉ាកុស ៦-៨**

១. ហេតុអ្វីបានជាព្រះអម្ចាស់បានបញ្ជូនពួកសិស្សទាំង១២នាក់  
របស់ទ្រង់ឱ្យចេញទៅ?

ដើម្បីនឹងប្រកាសពីដំណឹងល្អ និងប្រោសអ្នកជម្ងឺឱ្យបានជា។  
(ម៉ាកុស៦ : ៧-១៣)

២. តើព្រះអម្ចាស់បានយាងទៅណានៅពេលដែលទ្រង់បានឮពីការ  
ស្លាប់របស់លោកយ៉ូហានបាទីស្ទ?

ទ្រង់បានយាងទៅឯវាលនៅត្រើយម្ខាងសមុទ្រកាលីឡេ។  
(ម៉ាកុស៦: ១៦-៣១, ម៉ាថាយ១៤:១-១៣)

៣. តើព្រះអម្ចាស់បានធ្វើការអស្ចារ្យអ្វីនៅក្បែរភូមិកាពើណិម?

ទ្រង់បានប្រទានអាហារដល់មនុស្សប្រាំពាន់នាក់ ដោយនំប៉័ង  
ប្រាំដុំ និងត្រីពីរកន្ទុយ។ (ម៉ាកុស៦:៣៤-៤៤, យ៉ូហាន៦:៥-១៤)

៤. តើអ្វីទៅជាលទ្ធផលនៃការប្រទានអាហារដល់មនុស្សទាំងប្រាំ  
ពាន់នាក់នោះ?

ពួកមនុស្សទាំងនោះចង់លើកទ្រង់ឱ្យធ្វើជាស្តេចរបស់គេ។  
(យ៉ូហាន៦:១៥)

- ៥. តើព្រះអម្ចាស់យេស៊ូវព្រមធ្វើជាស្តេចរបស់គេដែរឬទេ?  
 ទ្រង់មិនព្រមទេ គ្បិតនគរបស់ទ្រង់ គឺនគរស្ថានសួគ៌មិនមែន  
 នគរនៅលើផែនដីនេះទេ។ (យ៉ូហាន ៦:៣៦-៤១, ១៨:៣៦)
- ៦. តើពួកមនុស្សទាំងនេះនៅតែដើរតាមព្រះអង្គទៀតដែរឬទេ  
 ពេលដែលទ្រង់មិនព្រមធ្វើជាស្តេចរបស់គេ?  
 ទេ! ពួកគេបានចេញពីព្រះអង្គ ហើយលែងដើរតាមទ្រង់តទៅ  
 ទៀត។ (យ៉ូហាន ៦:៦៦)
- ៧. តើលោកពេត្រុសនិយាយដូចម្តេចពេលដែលព្រះអម្ចាស់សួរពួក  
 សិស្សថា តើពួកគេចង់ចេញពីទ្រង់ទៅដែរឬយ៉ាងណា?  
 លោកពេត្រុសឆ្លើយថា “ព្រះអម្ចាស់អើយ តើឱ្យយើងខ្ញុំនឹងទៅ  
 ឯអ្នកណាវិញ គ្បិតគឺទ្រង់ហើយដែលមានព្រះបន្ទូលនៃជីវិតដ៏  
 នៅអស់កល្បជានិច្ចវិញ”។ (យ៉ូហាន ៦:៦៨)
- ៨. តើព្រះយេស៊ូវធ្វើការអស្ចារ្យអ្វីខ្លះក្នុងទឹកដីទីរុស និងស៊ីដូន?  
 ទ្រង់ប្រោសកូនស្រីរបស់ស្រ្តីសាសន៍ស៊ីរ៉ុភេនីស ដែលមាន  
 សេចក្តីជំនឿដ៏ខ្លាំងក្លា។ (ម៉ាកុស ៧:២៤-៣០)
- ៩. តើស្រ្តីសាសន៍ស៊ីរ៉ុភេនីសបានបង្ហាញពីសេចក្តីជំនឿរបស់នាង  
 យ៉ាងដូចម្តេច?  
 នាងទទួលស្គាល់ថានាងដូចជាសត្វឆ្កែនៅក្រោមតុ ដែលមិន  
 សមនឹងទទួលនូវអ្វីដែលព្រះបម្រុងទុកឲ្យកូនទ្រង់សោះ  
 ឡើយ។ (ម៉ាកុស ៧:៧២-៧៤)

១០. តើព្រះអម្ចាស់បានធ្វើការអស្ចារ្យអ្វីខ្លះនៅក្នុងស្រុកដេកាប៉ូល?

ទ្រង់ប្រោសមនុស្សគឺកំណើតម្នាក់អោយបានជា ព្រោះគាត់  
មិនអាចនិយាយបានដូចធម្មតា។

(ម៉ាកុស ៧:៣១-៣៥)

**ឧតម្ភិរចងចាំ៖**

“ព្រះយេស៊ូវមានបន្ទូលថា នគរខ្ញុំមិនមែនត្រូវខាងលោកិយនេះទេ បើ  
សិនជានគរខ្ញុំត្រូវខាងលោកិយនេះ នោះពួកអ្នកបម្រើខ្ញុំគេនឹងបានតយុទ្ធ  
ហើយ ដើម្បីមិនឱ្យខ្ញុំត្រូវបានបញ្ជូនទៅសាសន៍យូដាឡើយ តែឥឡូវនេះ  
នគរខ្ញុំមិនមែនត្រូវខាងស្ថាននេះទេ”។ (យ៉ូហាន ១៨:៣៦)



**មេរៀនទី១០**  
**ការផ្លាស់ប្តូររូបអង្គ**  
**ម៉ាថាយ ១៦-១៧, លូកា ៩, យ៉ូហាន ១០**

១. តើព្រះអម្ចាស់យេស៊ូវបានចាប់ផ្តើមប្រាប់ដល់ពួកសិស្សទ្រង់ ដូចម្តេចពេលដែលទ្រង់រៀបចំបញ្ចប់ព័ន្ធកិច្ចរបស់ទ្រង់?  
ទ្រង់ថាទ្រង់នឹងត្រូវរងទុក្ខ និងត្រូវសុគតក្នុងក្រុងយេរូសាឡឹម ហើយមានព្រះជន្មរស់ឡើងវិញនៅថ្ងៃទី៣។  
(ម៉ាថាយ ១៦:២១, ១៧:៩, ១២, លូកា ៩:២១-២២, ៤៤)
  
២. តើលោកពេត្រុសបាននិយាយអ្វីខ្លះអំពីព្រះអម្ចាស់កាលពួកគេនៅក្នុងសេសាភាគីលីព?  
“ទ្រង់ជាព្រះគ្រីស្ទជាព្រះរាជបុត្រានៃព្រះដ៏មានព្រះជន្មរស់”។  
(ម៉ាថាយ ១៦:១៦)
  
៣. តើព្រះអម្ចាស់យាងទៅកន្លែងណាបន្ទាប់ពីការប្រកាសទទួលស្គាល់ដ៏អស្ចារ្យរបស់លោកពេត្រុស?  
ទ្រង់យាងទៅឯភ្នំរួមជាមួយនឹងសិស្សបីនាក់ដើម្បីអធិស្ឋាន។  
(ម៉ាថាយ ១៧:១, លូកា ៩:២៨)
  
៤. តើមានរឿងអ្វីកើតឡើងកាលព្រះអម្ចាស់កំពុងអធិស្ឋាននៅលើភ្នំ?  
ទ្រង់បានផ្លាស់ប្តូររូបអង្គនៅនឹងមុខពួកសិស្ស។  
(ម៉ាថាយ ១៧:២, លូកា ៩:២៩)

៥. កាលដែលទ្រង់កំពុងផ្លាស់ប្តូររូបអង្គតើអ្នកណាខ្លះដែលកំពុងជជែកជាមួយទ្រង់?

គឺលោកម៉ូសេ និងលោកអេលីយ៉ាដែលជជែកជាមួយនឹងព្រះអំពីការរងទុក្ខនិងការសុគតរបស់ទ្រង់។  
(ម៉ាថាយ ១៧:៣, លូកា ៩:៣០-៣១)

៦. តើពួកសិស្សបានប្រកែកគ្នាអំពីរឿងអ្វី?

ពួកគេបានប្រកែកគ្នាអំពីរឿង អ្នកណាធ្វើធំជាងគេនៅនគរស្ថានសួគ៌។ (លូកា ៩:៤៦-៤៨)

៧. គ្រានោះតើព្រះអម្ចាស់យេស៊ូវបានចូលរួមក្នុងពិធីអ្វីរបស់អ្នកយូដា?

គឺពិធីបុណ្យបារ៉ា នៅក្នុងក្រុងយេរូសាឡឹម។  
(យ៉ូហាន ៧:១-១៤)

៨. ហេតុអ្វីបានជាពួកអាចារ្យផារិស៊ីខឹងនឹងព្រះយេស៊ូវនៅក្នុងពេលធ្វើបុណ្យបារ៉ា?

ពីព្រោះទ្រង់បានប្រោសមនុស្សខ្វាក់ពីកំណើតម្នាក់ ឱ្យមើលឃើញនៅថ្ងៃឈប់សម្រាក។ (យ៉ូហាន ៩:១៣-១៦)

៩. ពេលបុណ្យនោះតើព្រះអម្ចាស់បង្រៀនថា ទ្រង់ជាអ្នកណា?

ទ្រង់បង្រៀនថាទ្រង់គឺជាអ្នកគង្វាលល្អ ដែលសុខចិត្តប្តូរជីវិតរបស់ទ្រង់ដើម្បីចៀម។ (យ៉ូហាន ១០:១-១៨)

**១០. តើទ្រង់ប្រាប់ដល់ពួកសាសន៍យូដាដែលមិនជឿដូចម្តេច?**

“អ្នករាល់គ្នាមិនជឿត្បិតអ្នករាល់គ្នាមិនមែនជាចៀមរបស់ខ្ញុំទេ”  
(យ៉ូហាន ១០:២៦)។

**ខគម្ពីរចងចាំ៖**

“ពួកអ្នកទាំងនោះសុទ្ធតែជារន្ធទឹកខ្សោះជាពពក ដែលខ្យល់ព្យុះបកផាត់ ដែលសេចក្តីងងឹតសូន្យបានបម្រុងទុកឱ្យគេអស់កល្បជានិច្ច ត្បិតគេនិយាយ សេចក្តីអំណាចយ៉ាងសម្បើម ទាំងបិទនុយដែលប្រកបដោយសេចក្តីសម្រេចខាងសាច់ឈាម និងសេចក្តីខូចអាក្រក់ទាំងប៉ុន្មាន ដើម្បីចាប់ពួកអស់អ្នកដែលទើបតែនឹងរួចចេញពីពួកវង្វេង”។

(២ពេត្រុស ២:១៧, ១៨)

**មេរៀនទី១១**  
**ការប្រោសឡាសារឱ្យរស់ឡើងវិញ**  
**យ៉ូហាន ១០-១១, លូកា ១៨-១៩**

១. បន្ទាប់ពីពិធីបុណ្យឆ្លងរួច តើព្រះយេស៊ូវបានយាងទៅណា?  
គឺឆ្លងទៅខាងកើតទន្លេយ័រដាន់ ជាកន្លែងដែលមានមនុស្សជា  
ច្រើនបានជឿដល់ទ្រង់។ (យ៉ូហាន ១០:៣៩-៤២)
២. កាលព្រះយេស៊ូវគង់នៅខាងកើតនៃទន្លេយ័រដាន់នៅឡើយ  
តើគេបាននាំសារអ្វីមកទូលទ្រង់?  
មានគេទូលទ្រង់ថា សម្លាញ់របស់ទ្រង់ឈ្មោះឡាសារឈឺធ្ងន់  
ណាស់។ (យ៉ូហាន ១០:៤០-១១:៣)
៣. តើព្រះយេស៊ូវបានយាងទៅភូមិបេថានីដើម្បីប្រោសឡាសារ  
ភ្លាមដែរឬទេ?  
អត់ទេ គឺទ្រង់បានរង់ចាំរហូតទាល់តែឡាសារបានស្លាប់ទៅ  
ហើយសិន។ (យ៉ូហាន ១១:៥-៧, ១១-១៤, ១៧, ៣២-៣៦)
៤. ហេតុអ្វីបានព្រះយេស៊ូវរង់ចាំរហូតទាល់ឡាសារស្លាប់ទៅ  
ដូច្នោះ?  
ដើម្បីនឹងបង្ហាញពីព្រះចេស្ដារបស់ទ្រង់ដោយប្រោសឡាសារ  
ឱ្យរស់ពីស្លាប់ឡើងវិញ។ (យ៉ូហាន ១១:១៤-១៥, ៣៩-៤៤)

៥. តើអ្វីទៅជាលទ្ធផលនៃទិសម្កាល់ដ៏អស្ចារ្យនេះ?

មនុស្សជាច្រើនបានជឿ ប៉ុន្តែពួកក្រុមប្រឹក្សាសាសនាយូដាបែរ  
ជារៀបផែនការប្រុងធ្វើគតព្រះអង្គវិញ។ (យ៉ូហាន ១១:៤៥-៥៣)

៦. ពេលគេរៀបផែនការធ្វើគតទ្រង់តើព្រះយេស៊ូយាងទៅណា?

ទ្រង់យាងទៅភូមិអេប្រាអិម ជាកន្លែងដែលទ្រង់បានចំណាយ  
ពេលមួយសប្តាហ៍ចុងក្រោយរបស់ទ្រង់នៅទីនោះ។  
(យ៉ូហាន ១១:៥៤-១២:១)

៧. តើយេស៊ូមានបន្ទូលប្រាប់បុរសអ្នកមានដែលមកសួរទ្រង់អំពី  
ជីវិតអស់កល្បជានិច្ចថាដូចម្តេច?

“ចូរអ្នកទៅលក់របស់ទ្រព្យខ្លួន រួចចែកដល់ពួកអ្នកក្រីក្រទៅ”។  
(ម៉ាថាយ ១៩:២១)

៨. តើព្រះអម្ចាស់យេស៊ូធ្វើការអស្ចារ្យអ្វីនៅក្បែរក្រុងយេរីខូ?

ទ្រង់បានប្រោសមនុស្សខ្វាក់ម្នាក់ ឈ្មោះបារទីមេ។  
(លូកា ១៨: ៣៥-៤៣, ម៉ាកុស ១០:៤៦-៥២)

៩. តើអ្នកណាឡើងលើដើមឈើដើម្បីមើលព្រះអម្ចាស់?

លោកសាខេ ជាអ្នកយកពន្ធដែលព្រះអម្ចាស់បាននាំសេចក្តី  
សង្គ្រោះទៅកាន់ផ្ទះរបស់គាត់។ (លូកា ១៩:១-១០)

១០. តើនាងម៉ារ៉ាជាប្អូនស្រីរបស់នាងម៉ាថា និងជាបងស្រីរបស់  
ឡាសារបានធ្វើអ្វីខ្លះនៅឯភូមិបេថានី?

នាងបានលាបប្រេងក្រអូបដ៏មានតម្លៃបំផុត លើព្រះអម្ចាស់  
យេស៊ូដើម្បីបញ្ចុះទ្រង់ទុកជាមុន។ (យ៉ូហាន ១២:៣-៨)

ខតម្ពីរចងចាំ៖ “ព្រះយេស៊ូវមានបន្ទូលទៅនាងថា ខ្ញុំជាសេចក្តីរស់ឡើង  
វិញហើយជាជីវិត អ្នកណាដែលជឿដល់ខ្ញុំ ទោះបីបានស្លាប់ហើយ  
ក៏គង់តែនឹងរស់ឡើងវិញដែរ ឯអ្នកណាដែលរស់នៅ ហើយជឿដល់ខ្ញុំ  
នោះមិនត្រូវស្លាប់ឡើយ”។ (យ៉ូហាន ១១:២៥-២៦)

**មេរៀនទី១២**  
**សប្តាហ៍នៃការទេសនា**  
**លូកា ១៩-២២ និងរឿងប្រៀបប្រដូច**

១. តើព្រះយេស៊ូវត្រូវបានគេឆ្កាងនៅឆ្នាំណា?  
ប្រហែលជាក្នុងឆ្នាំទី ៣៣ នៃគ្រឹះសករាជ។
២. តើព្រះអង្គបានធ្វើអ្វីនៅថ្ងៃទីមួយក្នុងសប្តាហ៍នោះ?  
ទ្រង់បានជិះកូនលាចូលទៅក្នុងក្រុងយេរូសាឡឹម។  
(លូកា ១៩:២៩-៣៨, ម៉ាថាយ ២១:៧-១២)
៣. តើមនុស្សដែលដើរតាមព្រះអម្ចាស់យេស៊ូវបានស្រែកដូចម្តេច?  
“ហូសាណាដល់ពូជពង្សព្រះវង្សហ្លួងជារីឌ”។  
(ម៉ាថាយ ២១:៩)
៤. តើព្រះអម្ចាស់បានធ្វើអ្វីខ្លះនៅក្នុងព្រះវិហារនាថ្ងៃច័ន្ទ?  
ទ្រង់បណ្តេញអស់អ្នកណា ដែលបានធ្វើឱ្យដំណាក់ព្រះវរបិតា  
ទ្រង់ក្លាយទៅជារោងចោរ។ (លូកា ១៩:៤៥-៤៦)
៥. តើព្រះអម្ចាស់បានធ្វើអ្វីនៅព្រឹកថ្ងៃច័ន្ទពេលធ្វើដំណើរតាមផ្លូវ  
ទៅភូមិបេថានី?  
ទ្រង់បានដាក់បណ្តាសារដល់ដើមល្វាដែលគ្មានផ្លែ។  
(ម៉ាថាយ ២១:១៨-២១, ម៉ាកុស ១១:១២-១៤, ១៩-២២)

៦. តើព្រះអម្ចាស់យេស៊ូវបានធ្វើអ្វីនៅថ្ងៃអង្គារ?

ទ្រង់បានបង្រៀនពួកបណ្តាជន ជាលើកចុងក្រោយ។

(លូកា ២០:១)

៧. តើព្រះយេស៊ូវបានទាយទុកអំពីរឿងអ្វីនៅល្ងាចថ្ងៃអង្គារ?

ទ្រង់មានបន្ទូលអំពីការបំផ្លាញក្រុងយេរូសាឡឹម និងដំណើរយាងមកជាលើកទី២របស់ទ្រង់។

(លូកា ២១:៥-៣៧, ម៉ាថាយ ២៤: ៤-២៥:១៣)

៨. តើព្រះយេស៊ូវបានចំណាយពេលវេលាថ្ងៃពុធក្នុងសប្តាហ៍នៃការរងទុក្ខយ៉ាងដូចម្តេច?

ទ្រង់គង់តែជាមួយនឹងពួកសិស្សរបស់ទ្រង់ ទាំងប្រាប់ពួកគេអំពីការសុគតរបស់ទ្រង់ ដែលត្រូវមកដល់។ (ម៉ាថាយ ២៦:១-២)

៩. តើយូដាសអ៊ីស្ការីយ៉ុតបានធ្វើអ្វីនៅថ្ងៃពុធនោះ?

គាត់សុខចិត្តក្បត់ព្រះយេស៊ូវ ដោយព្រោះប្រាក់សាមសិបដុំ។

(លូកា ២២:១-៦, ម៉ាថាយ ២៦:១៤-១៦, ម៉ាកុស ១៤:១០-១១)

១០. ហេតុអ្វីបានយូដាសក្បត់ព្រះអម្ចាស់យេស៊ូវ?

ពីព្រោះគាត់ជាមនុស្សអាក្រក់ ហើយសាតាំងស្ថិតនៅក្នុងចិត្តគាត់។ (លូកា ២២:៣, យ៉ូហាន ៦:៧០-៧១)



**ខគម្ពីរចងចាំ៖**

“ត្បិតឯព្រះដែលគ្រប់របស់ទាំងអស់សម្រាប់ទ្រង់ ហើយដោយសារ ទ្រង់ កាលទ្រង់ចង់នាំកូនជាច្រើនចូលមកក្នុងសិរីល្អ នោះគួរគប្បីឱ្យទ្រង់បាន ធ្វើឱ្យមេនៃសេចក្តីសង្គ្រោះរបស់គេ ឲ្យបានគ្រប់លក្ខណ៍ដោយរងទុក្ខ លំបាក”។ (ហេព្រើរ ២:១០)

# មេរៀនទី១៣

## ការចាប់ខ្លួន និង ការកាត់ទោសព្រះអម្ចាស់យេស៊ូវ ម៉ាថាយ ២៦-២៧, យ៉ូហាន ១៨

១. តើព្រះយេស៊ូវធ្វើអ្វី ថ្ងៃព្រហស្បតិ៍ក្នុងសប្តាហ៍នៃការរងទុក្ខ?  
ទ្រង់បរិភោគអាហារបុណ្យរំលងជាលើកចុងក្រោយ ជាមួយ  
នឹងពួកសិស្សរបស់ទ្រង់នៅបន្ទប់ខាងលើ។ (ម៉ាថាយ២៦:១៧-  
២៥, លូកា ២២:១០-១២)
២. តើព្រះអម្ចាស់បានធ្វើអ្វីចំពោះពួកសិស្សរបស់ទ្រង់នៅបន្ទប់  
ខាងលើ?  
ទ្រង់លាងជើងឱ្យពួកគេ ដូចជាអ្នកបម្រើលាងជើងឱ្យចៅ  
ហ្វាយ។ (យ៉ូហាន១៣:២-១៧)
៣. តើព្រះអម្ចាស់បានធ្វើអ្វីទៀត បន្ទាប់ពីបរិភោគអាហារបុណ្យ  
រំលងជាមួយនឹងពួកសិស្សរបស់ទ្រង់ហើយ?  
ទ្រង់បានប្រារព្ធពិធីលៀងព្រះអម្ចាស់។ (ម៉ាថាយ២៦:២៦-២៩)
៤. បន្ទាប់ពីចេញពីបន្ទប់ខាងលើ តើព្រះយេស៊ូវយាងទៅកន្លែង  
ណាជាមួយនឹងពួកសិស្ស?  
ទ្រង់យាងទៅសួនគែតសេម៉ានី ជាកន្លែងដែលទ្រង់អធិស្ឋាន  
កាលពួកសិស្សកំពុងដេកលក់។ (ម៉ាថាយ២៦:៣៦-៤៦)

៥. តើអ្នកណាដែលបានមកចាប់ព្រះអម្ចាស់យេស៊ូវនៅក្នុងសួន  
កេតសេម៉ានី?

គឺយូដាសអ៊ីស្ការីយ៉ុត រួមទាំងមានមនុស្សមួយហ្វូងធំដែលជា  
ក្រុមប្រឹក្សាបានចាត់បញ្ជូនមកផង។ (ម៉ាថាយ២៦:៤៦-៥០)

៦. តើហ្វូងមនុស្សនេះអាចចាប់ទ្រង់បានទេ?

គេចាប់ទ្រង់មិនបានទេ លុះណាតែទ្រង់ព្រមប្រគល់អង្គទ្រង់  
ផ្ទាល់។ (យ៉ូហាន១៨:១-៨)

៧. តើពួកសិស្សធ្វើដូចម្តេចពេលព្រះអម្ចាស់យេស៊ូវត្រូវគេចាប់?

ពួកគេបានបោះបង់ចោលទ្រង់ ហើយគេចខ្លួនអស់ទៅ។  
(ម៉ាថាយ២៦:៥៦)

៨. ជាដំបូង តើពួកសត្រូវរបស់ទ្រង់បាននាំយកទ្រង់ទៅឯណា?

ពួកគេនាំទ្រង់ទៅឯចៅហ្វាយសាសន៍យូដា ដើម្បីកាត់ទោស  
ទ្រង់។ (ម៉ាថាយ២៦:៥៧,យ៉ូហាន១៨:១២-១៤)

៩. តើលោកពេត្រុសបានធ្វើអ្វីនៅពេលដែលគេកំពុងកាត់ទោស  
ព្រះយេស៊ូវ?

លោកបានបដិសេធបីដងថាមិនស្គាល់ព្រះអម្ចាស់។  
(ម៉ាថាយ ២៦:៦៩-៧៥,យ៉ូហាន១៨:១៦-១៨,២៥-២៧)

១០. នៅទីបំផុត តើអ្នកណាបានកាត់ទោសឱ្យព្រះយេស៊ូវសុគត?

គឺលោកប៉ុនទាសពីឡាត់ ដែលជាចៅហ្វាយក្រុងជនជាតិ  
រ៉ូម៉ាំង។ (ម៉ាថាយ២៧:១-២,១១-២៤)

**ខគម្ពីរចងចាំ៖**

“កាលទ្រង់បានយាងទៅមុខបន្តិចទៀត នោះទ្រង់ទម្លាក់អង្ក ផ្កាប់ព្រះភ័ក្ត្រចុះអធិស្ឋាន ថាឱព្រះរាបិតានៃទូលបង្គំអើយ! បើសិនជាបានសូមឱ្យពេងនេះកន្លងហួសពីទូលបង្គំទៅ ប៉ុន្តែកុំតាមចិត្តទូលបង្គំឡើយ សូមតាមព្រះហឫទ័យទ្រង់វិញ”។ (ម៉ាថា ២៦:៣៩)

**មេរៀនទី១៤**  
**ការឆ្លាតព្រះអម្ចាស់យេស៊ូវ**  
**លូកា ២៣, យ៉ូហាន ១៩**

១. តើលោកប៉ុន្មានទោសពីឡាត់បង្ហាញថា ខ្លួនគឺជាចៅក្រមដ៏អាក្រក់ ដោយរបៀបណា?

ថ្វីបើគាត់ដឹងថាព្រះអម្ចាស់យេស៊ូវគ្មានទោសក៏ដោយ ក៏គាត់ កាត់ទោសទ្រង់ឲ្យស្លាប់ដែរ។ (លូកា ២៣:១-២៥)

២. តើយូដាសអ៊ីស្ការីយ៉ុតធ្វើដូចម្តេច បន្ទាប់ពីគាត់បានក្បត់ព្រះ អម្ចាស់?

គាត់ក៏បានយកប្រាក់ទៅប្រគល់ឱ្យសម្តេចសង្ឃវិញ រួចចេញ ទៅចងកសម្លាប់ខ្លួន។ (ម៉ាថាយ ២៧:៣-១០)

៣. តើព្រះអម្ចាស់យេស៊ូវត្រូវគេឆ្កាងនៅកន្លែងណា?

គឺនៅទីទួលមួយឈ្មោះថា គាល់កូថា ដែលនៅខាងក្រៅក្បែរ ក្រុងយេរូសាឡឹម។ (យ៉ូហាន ១៩:១៦-១៨)

៤. ហេតុអ្វីបានជាព្រះអម្ចាស់ត្រូវសុគតនៅលើឈើឆ្កាង?

គឺដើម្បីសង្គ្រោះរាស្ត្ររបស់ទ្រង់ឱ្យរួចពីអំពើបាប។  
(ម៉ាថាយ ១: ២១, ១ពេត្រុស ២:២៤-២៥)

៥. តើព្រះអម្ចាស់យេស៊ូវត្រូវគេឆ្កាងជាមួយអ្នកណាខ្លះ?

ជាមួយនឹងចោរពីរនាក់។ (លូកា ២៣:៣២-៣៣)

៦. តើចោរម្នាក់ដែលជាប់ឆ្កាងជាមួយនឹងព្រះអម្ចាស់បាននិយាយអ្វីខ្លះ?

“ព្រះអម្ចាស់អើយ! កាលណាចូលទៅក្នុងនគរទ្រង់ សូមនឹកចាំពីទូលបង្គំផង”។ (លូកា ២៣:៤២)

៧. តើព្រះអម្ចាស់មានបន្ទូលទៅកាន់ចោរម្នាក់នេះថាដូចម្តេច?

“ថ្ងៃនេះអ្នកនឹងនៅស្ថានបរមសុខ ជាមួយនឹងខ្ញុំដែរ”  
(លូកា ២៣: ៤៣)។

៨. តើព្រះអម្ចាស់មានបន្ទូលអ្វីខ្លះមុនពេលទ្រង់ផុតដង្ហើម?

“ឱព្រះរេបិតាអើយ! ទូលបង្គំសូមប្រគល់វិញ្ញាណដល់ព្រះហស្តទ្រង់វិញ”។ (លូកា ២៣:៤៦)

៩. តើមានរឿងអ្វីកើតឡើងនៅពេលដែលព្រះអម្ចាស់ផុតដង្ហើមនៅលើឈើឆ្កាង?

រាំងននក្នុងព្រះវិហារ ត្រូវរហែកផែនដីរញ្ជួយ ហើយផ្លូវជាច្រើនក៏បើកឡើង។ (ម៉ាថាយ ២៧:៥១-៥៣)

១០. តើអ្នកណាជាអ្នកយកព្រះសពព្រះអម្ចាស់យេស៊ូវទៅបញ្ចុះ?

គឺលោកយ៉ូសែប ជាអ្នកស្រុកអាម៉ាថេ និង លោកនីកូដេម។  
(លូកា ២៣:៥០-៥៣, យ៉ូហាន ១៩:៣៨-៤២)

**ខគម្ពីរចងចាំ:**

“ឯខ្ញុំកុំបីឱ្យខ្ញុំអួតខ្លួនឡើយ អួតបានតែពីឈើឆ្កាងនៃព្រះយេស៊ូវគ្រីស្ទជាព្រះអម្ចាស់នៃយើងប៉ុណ្ណោះ ដែលដោយសារទ្រង់នោះលោកីយត្រូវបានជាប់ឆ្កាងខាងខ្ញុំ ហើយខ្ញុំខាងលោកីយដែរ”។ (កាឡាទី ៦:១៤)

**មេរៀនទី១៥**  
**ការរស់ឡើងវិញ**  
**ម៉ាថាយ ២៨, យ៉ូហាន ២០, លូកា ២៤**

១. តើមានរឿងអ្វីកើតឡើងនៅថ្ងៃទីមួយក្នុងសប្តាហ៍នៃការរស់ឡើងវិញ?

ព្រះយេស៊ូវបានមានព្រះជន្មរស់ឡើងវិញដូចដែលទ្រង់មានបន្ទូល។ (ម៉ាថាយ២៨:១-៦, លូកា២៤:១-៦, យ៉ូហាន២០:១, ១១-១៦)

២. តើពួកស្រ្តីដែលដើរតាមព្រះយេស៊ូវ រកឃើញអ្វីនៅផ្នូរព្រះអង្គ?

ថ្មបង្អាំងមាត់ផ្នូរត្រូវប្រមៀលចេញ ហើយផ្នូរនៅទទេ។  
(ម៉ាថាយ២៨:១-៦, លូកា២៤:១-៦, យ៉ូហាន២០:១, ១១-១៦)

៣. តើអ្នកណាបានប្រាប់ពួកស្រ្តីទាំងនេះពីការរស់ឡើងវិញ?

ទេវតាដែលកំពុងអង្គុយលើថ្ម បានប្រមៀលវាចេញពីមាត់ផ្នូរ។  
(ម៉ាថាយ២៨:២, ៤)

៤. តើពួកចៅហ្វាយសាសន៍យូដាបដិសេធការរស់ឡើងវិញនៃព្រះជាម្ចាស់យ៉ាងណា?

ពួកគេថាពួកសិស្សបានមកលួចយកព្រះសពទ្រង់នៅពេលយប់។ (ម៉ាថាយ២៨:១១-១៥)

៥. តើព្រះយេស៊ូវបានសម្តែងអង្គទ្រង់ឱ្យអ្នកណាឃើញមុនគេ?

គឺនាងម៉ារី អ្នកស្រុកម៉ាក់ជាឡាបានឃើញទ្រង់នៅឯផ្នូរ។  
(យ៉ូហាន២០:១១-១៦)

៦. បន្ទាប់មកទៀតទ្រង់សម្តែងអង្គទ្រង់ឱ្យអ្នកណាឃើញទៀត?  
គឺក្រុមស្រ្តីដែលត្រឡប់មកពីផ្លូវវិញ។ (ម៉ាថាយ២៨:៥,៨-១០)

៧. ក្រោយមកទៀតនៅក្នុងថ្ងៃដដែលតើព្រះអម្ចាស់បានសម្តែង  
អង្គទ្រង់ឱ្យអ្នកណាឃើញខ្លះ?  
ពេត្រុស និងសិស្សពីរនាក់ដែលធ្វើកំពុងដំណើរទៅអេម៉ាស។  
(លូកា២៤:១៣-៣១,៣៣-៣៤,១កូរិនថូស១៥:៣-៦)

៨. តើលោកម៉ាសនិយាយដូចម្តេចពីការរស់ឡើងវិញរបស់  
ព្រះយេស៊ូវ?  
គាត់ថា “ខ្ញុំមិនជឿឡើយ លុះត្រាតែគាត់បានឃើញទ្រង់ដោយ  
ផ្ទាល់”។ (យ៉ូហាន២០:២៤-២៩)

៩. បន្ទាប់ពីទ្រង់រស់ឡើងវិញតើព្រះអង្គបានសម្តែងអង្គទ្រង់ឱ្យ  
ពួកសិស្សឃើញយូរប៉ុណ្ណា?  
សែសិបថ្ងៃ។ (កិច្ចការ១:១-៣)

១០. ហេតុអ្វីបានជាព្រះជាម្ចាស់សម្តែងអង្គទ្រង់ឱ្យពួកសិស្សឃើញ  
ក្នុងកំឡុងសែសិបថ្ងៃនេះ?  
គឺដើម្បីបង្រៀន ដល់ពួកសិស្សទ្រង់នូវកិច្ចការជាច្រើនអំពីនគរ  
ស្ថានសួគ៌។ (កិច្ចការ១:៣)



**ខគម្ពីរចងចាំ៖**

“តែឥឡូវនេះ ព្រះគ្រីស្ទទ្រង់មានព្រះជន្មរស់ពីស្លាប់ឡើងវិញជាពិត ជា ផលដំបូងពីពួក អ្នកដែលបានដេកលក់ទៅហើយ ត្បិតដែលសេចក្តីបាន មកដោយសារមនុស្ស នោះសេចក្តីអោយដែលមនុស្សស្លាប់បានរស់ ឡើងវិញ ក៏មកដោយសារមនុស្សដែរ ព្រោះដូចជាមនុស្សទាំងអស់បាន ត្រូវស្លាប់ក្នុងលោកអ័ដាមយ៉ាងណា នោះគ្រប់គ្នាក៏នឹងបានប្រោសឱ្យ រស់ក្នុងព្រះគ្រីស្ទយ៉ាងនោះដែរ”។ (១កូរិនថូស១៥:២០-២២)

**មេរៀនទី១៦**  
**ការឡើងទៅស្ថានសួគ៌វិញ និង ការថ្ងៃទី៥០**  
**កិច្ចការ ១-២**

១. តើមានរឿងអ្វីកើតឡើងរយៈពេល៤០ថ្ងៃបន្ទាប់ពីព្រះរស់ឡើងវិញ?

ទ្រង់ត្រូវបានលើកឡើងទៅស្ថានសួគ៌ នៅចំពោះពួកសិស្សរបស់ទ្រង់។ (កិច្ចការ ១:១-៣)

២. នៅពេលដែលព្រះអម្ចាស់ត្រូវបានលើកឡើងតើសេចក្តីសន្យាដែលបានប្រទានដល់ពួកសិស្សមានន័យដូចម្តេច?

មានន័យថា ទ្រង់នឹងយាងត្រឡប់មកវិញនៅថ្ងៃកំណត់មកដល់។ (កិច្ចការ ១:៩-១១)

៣. តើពួកសិស្សធ្វើអ្វីខ្លះក្រោយពីព្រះយេស៊ូវយាងទៅស្ថានសួគ៌វិញ?

ពួកគេចូលក្នុងទីក្រុងយេរូសាឡឹម ដើម្បីរង់ចាំការបង្ហាញព្រះវិញ្ញាណបរិសុទ្ធ។ (កិច្ចការ ១:៤-៥, ១២-១៥, ២:១)

៤. តើព្រះវិញ្ញាណបរិសុទ្ធត្រូវបានបង្ហាញលើពួកសិស្សពេលណា? នៅថ្ងៃទី៥០ដប់ថ្ងៃបន្ទាប់ពីទ្រង់យាងឡើងទៅវិញ។

(កិច្ចការ ២: ១-៤)

៥. តើព្រះវិញ្ញាណបរិសុទ្ធត្រូវបានបង្ហាញលើពួកសិស្សប៉ុន្មាននាក់?  
មកលើពួកសិស្ស១២០នាក់ដែលបានប្រជុំគ្នានៅកន្លែងមួយ។  
(កិច្ចការ ១:១៥, ២:១)

៦. តើពួកសិស្សធ្វើអ្វីខ្លះពេលដែលពួកគេបានទទួលព្រះវិញ្ញាណ  
បរិសុទ្ធ?

ពួកគេបានថ្លែងពីការអស្ចារ្យរបស់ព្រះអម្ចាស់ ជាភាសាផ្សេងៗ  
គ្នា។ (កិច្ចការ ២:៤-១២)

៧. តើពួកសាសន៍យូដាដ៏អាក្រក់និយាយដូចម្តេចខ្លះពីពួកសិស្ស  
នៅពេលដែលពួកគេឮពួកសិស្សនិយាយភាសាដទៃ?

ពួកគេនិយាយថា ពួកសិស្សស្រវឹងស្រា។ (កិច្ចការ ២:១៣-១៥)

៨. តើលោកពេត្រុសអធិប្បាយអ្វីខ្លះនៅថ្ងៃទី៥០?

លោកនិយាយថា ព្រះវិញ្ញាណបរិសុទ្ធត្រូវបានបង្ហាញមកដោយ  
ព្រះអម្ចាស់ ដូចដែលពួកហោរាបានទាយទុក។  
(កិច្ចការ ២:១៦-២១)

៩. តើលោកពេត្រុសបាននិយាយអ្វីខ្លះនៅពេលដែលហ្វងមនុស្ស  
សួរថាពួកគេត្រូវធ្វើអ្វីខ្លះ?

“ចូរអ្នករាល់គ្នាប្រែចិត្ត! ហើយទទួលបុណ្យជ្រមុជទឹកទាំងអស់  
គ្នាដោយនូវព្រះនាមយេស៊ូវគ្រីស្ទ ប្រយោជន៍ឱ្យបានរួចពីបាប  
នោះអ្នករាល់គ្នានឹងបានទទួលអំណោយទាន ជាព្រះវិញ្ញាណ  
បរិសុទ្ធ គ្បិតសេចក្តីសន្យានោះគឺសន្យាដល់អ្នករាល់គ្នានិងកូន

ចៅអ្នករាល់គ្នាព្រមទាំងអស់អ្នកដែលនៅឆ្ងាយដែរ គឺអស់អ្នកណាដែលព្រះអម្ចាស់នៃ យើងរាល់គ្នាទ្រង់នឹងហៅ។  
(កិច្ចការ ២:៣៨-៣៩)

**១០. តើមានមនុស្សប៉ុន្មាននាក់បានជឿលើការអធិប្បាយរបស់លោកពេត្រុស?**

មានមនុស្សប្រហែលជាបីពាន់នាក់ បានជឿនិងបានទទួលបុណ្យជ្រមុជទឹក ដោយនូវព្រះនាមព្រះយេស៊ូវគ្រីស្ទ។  
(កិច្ចការ ២:៤១)

**ខតម្ពីរចងចាំ:**

“ព្រះគ្រីស្ទទ្រង់បានលោះយើងរាល់គ្នា រួចពីបណ្តាសារបស់ក្រឹត្យវិន័យ ដោយទ្រង់ត្រូវបណ្តាសាជំនួសយើងរាល់គ្នា ត្បិតមានសេចក្តីចែងទុកមកថា “ត្រូវបណ្តាសាហើយ អ្នកណាដែលព្យួរនៅលើឈើ ដើម្បីឱ្យពររបស់លោកអំប្រាហាំបានមកដល់អស់ទាំងសាសន៍ នៅក្នុងព្រះគ្រីស្ទយេស៊ូវ ប្រយោជន៍ឱ្យយើងបានទទួលសេចក្តីសន្យា គឺជាព្រះវិញ្ញាណដោយសារសេចក្តីជំនឿ។ (កាឡាទី ៣:១៣, ១៤)

**មេរៀនទី១៧**  
**ពួកជំនុំដើម សម័យសញ្ញាថ្មី**  
**កិច្ចការ ៣-៤**

១. បន្ទាប់ពីថ្ងៃទី៥០ក្លាម តើយើងអាចនិយាយអ្វីខ្លះអំពីពួកជំនុំ?  
គេបន្តនៅជាប់ក្នុងសេចក្តីបង្រៀនរបស់ពួកសាវ័ក ហើយពួកគេមានចំនួនកើនឡើងយ៉ាងរហ័ស (កិច្ចការ២:៤២-៤៧)។
២. តើការលូតលាស់រហ័សនៃពួកជំនុំត្រូវបានពន្យល់ដូចម្តេច?  
ព្រះអម្ចាស់ទ្រង់ក៏បន្ថែម នូវអស់អ្នកដែលកំពុងតែបានសង្គ្រោះ រាល់តែថ្ងៃនៅក្នុងពួកជំនុំថែមទៀត (កិច្ចការ២:៤៧)។
៣. តើមានទីសម្គាល់អស្ចារ្យអ្វីកើតឡើងនៅមាត់ទ្វារព្រះវិហារ?  
ការប្រោសបុរសខ្លួនពីកំណើតម្នាក់ឱ្យជា។ (កិច្ចការ៣:១-៨)
៤. តើបុរសខ្លួនដែលនៅមាត់ទ្វារព្រះវិហារនោះបានដោយវិធីណា?  
លោកពេត្រុសបានពោលទៅកាន់គាត់ថា “ដោយសារព្រះនាមព្រះយេស៊ូវគ្រីស្ទមកពីស្រុកណាសារ៉ែត ចូរអ្នកក្រោកឡើងដើរទៅចុះ”។ (កិច្ចការ ៣:៦)

៥. តើការទីសម្គាល់នៃការប្រោសបុរសខ្លួនម្នាក់នេះបានប៉ះពាល់ដល់ចិត្តពួកមនុស្សទាំងនោះដូចម្តេចខ្លះ?

ពួកគេពោរពេញដោយសេចក្តីងឿងឆ្ងល់ហើយយកចិត្តទុកស្តាប់ការអធិប្បាយរបស់លោកពេត្រុសជាខ្លាំង។  
(កិច្ចការ ៣:៩-១២)

៦. តើលោកពេត្រុសបានពន្យល់ពីទីសម្គាល់នៃការប្រោសបុរសខ្លួនម្នាក់នេះយ៉ាងដូចម្តេច?

លោកពោលថា ការអស្ចារ្យនេះត្រូវបានធ្វើឡើងដោយអំណាចព្រះអម្ចាស់យេស៊ូវដែលទ្រង់រស់ពីសុគតវិញ។  
(កិច្ចការ ៣:១២-១៦)

៧. តើការអធិប្បាយរបស់លោកពេត្រុសធ្វើឲ្យពួកមេគ្រប់គ្រងមានប្រតិកម្មយ៉ាងដូចម្តេច?

ពួកគេខឹងសម្បា ហើយបានចាប់ពួកសាវ័កយកទៅដាក់គុក។  
(កិច្ចការ ៤:១-៣)

៨. បន្ទាប់មក តើពេត្រុសនិងយ៉ូហានប្រាប់អ្វីដល់ពួកគ្រប់គ្រង?

ពួកលោកប្រាប់គេថា ពួកលោកមិនអាចឈប់ប្រកាសដំណឹងល្អពីព្រះនាមព្រះយេស៊ូវគ្រឿងបានឡើយ។  
(កិច្ចការ ៤:១៨-២០)

៩. តើពួកសាវ័កធ្វើអ្វីខ្លះពេលដែលពួកគេទទួលបានសេរីភាព?  
ពួកគេបានយករឿងរ៉ាវដែលបានកើតឡើង ទៅប្រាប់ដល់ពួក  
ជំនុំ។ (កិច្ចការ៤:២៣)

១០. តើព្រះជាម្ចាស់បានឆ្លើយតបនឹងសេចក្តីអធិស្ឋានរបស់ពួកជំនុំ  
យ៉ាងដូចម្តេច?

កន្លែងដែលគេប្រជុំក៏ប្រែជារញ្ជួយ ហើយគេក៏បានពេញជា  
ព្រះវិញ្ញាណបរិសុទ្ធ។ (កិច្ចការ៤:៣១)

**ខតម្ពីរចងចាំ៖**

“ឯមនុស្សទាំងហ្នឹងដែលបានជឿ គេក៏មានចិត្តមានគំនិតតែមួយ គ្មានអ្នក  
ណាប្រកាន់ថាអ្វីៗដែលខ្លួនមានជារបស់ផងខ្លួននោះទេ គឺគ្រប់របស់ទាំង  
អស់ជារបស់សម្រាប់ប្រើជាមួយគ្នាទាំងអស់ ពួកសាវ័កក៏ធ្វើបន្ទាល់ដោយ  
ព្រះចេស្ដាដ៏ធំពីដំណើរដែលព្រះអម្ចាស់យេស៊ូវមានព្រះជន្មរស់ឡើងវិញ  
ហើយមានព្រះគុណជាធំសណ្ឋិតលើគេទាំងអស់គ្នាដែរ។  
(កិច្ចការរ ៤:៣២-៣៣)

**មេរៀនទី១៨**  
**បញ្ហានៅក្នុងពួកជំនុំដើម សម័យសញ្ញាថ្មី**  
**កិច្ចការ ៥-៧**

១. តើអំពើបាបត្រូវបានបង្ហាញនៅក្នុងពួកជំនុំនាសម័យសញ្ញាថ្មី យ៉ាងដូចម្តេច?

លោកអាន្ទានាស និងនាងសាភីរ៉ា បានកុហកដល់ពួកសាវ័ក និងព្រះជាម្ចាស់។ (កិច្ចការ៥:១-៤)

២. តើលោកអាន្ទានាសនិងនាងសាភីរ៉ាត្រូវទទួលទោសដូចម្តេច?

ពួកគេត្រូវបានដួលស្លាប់នៅក្បែរជើងពួកសាវ័ក។  
(កិច្ចការ៥:៥-១០)

៣. តើព្រះអម្ចាស់បានបង្ហាញព្រះចេស្តារបស់ទ្រង់តាមរយៈពួកសាវ័កយ៉ាងដូចម្តេច?

មនុស្សជាច្រើនបានជាពីជម្ងឺ ថែមទាំងមនុស្សដែលនៅក្រោមស្រមោលរបស់លោកពេត្រុស។ (កិច្ចការ៥:១២-១៦)

៤. តើពួកអ្នកគ្រប់គ្រងមានប្រតិកម្មយ៉ាងណាចំពោះទីសម្គាល់នៃការអស្ចារ្យរបស់ពួកសាវ័ក?

ពួកគេខឹងសម្បា ហើយចាប់ពួកសាវ័កទៅដាក់គុក។  
(កិច្ចការ៥: ១៧-១៨)



៥. តើពួកសាវ័កចេញរួចពីគុកយ៉ាងដូចម្តេច?

ទេវតានៃព្រះអម្ចាស់បានមកនាំពួកគេចេញទៅ។

(កិច្ចការ៥:១៩-២០)

៦. តើពួកសាវ័កឆ្លើយយ៉ាងដូចម្តេចនៅពេលដែលពួកគេត្រូវបាន  
បញ្ជាមិនឱ្យប្រកាសដំណឹងល្អក្នុងព្រះនាមព្រះគ្រីស្ទ?

ពួកសាវ័កប្រាប់ទៅពួកអ្នកគ្រប់គ្រងថា “ត្រូវតែស្តាប់បង្គាប់  
របស់ព្រះជាជាងមនុស្ស!”។ (កិច្ចការ៥:២៩)

៧. តើមានបញ្ហាអ្វីខ្លះទៀតកើតមានឡើងនៅក្នុងពួកជំនុំ?

ស្ត្រីមេម៉ាយសាសន៍ក្រិកគ្មានអ្នកណាមើលថែ។ (កិច្ចការ៦:១)

៨. តើព្រះជាម្ចាស់បង្គាប់ឱ្យមានមុខងារអ្វីដើម្បីថែទាំមនុស្ស  
ក្រីក្រ?

អ្នកជំនួយមានមនុស្សប្រាំពីរនាក់ ត្រូវបានតែងតាំងសម្រាប់  
មុខងារនេះ។ (កិច្ចការ៦:២-៦)

៩. ក្រោយមកទៀតតើមានរឿងអ្វីកើតឡើងចំពោះលោកស្មេដាន  
ដែលជាមនុស្សម្នាក់ក្នុងចំណោមអ្នកជំនួយ?

ពួកសាសន៍យូដាដ៏យោរយៅ បានចោទគាត់ពីបទប្រមាថព្រះ  
ជាម្ចាស់រួចគប់ដុំថ្មសម្លាប់គាត់។ (កិច្ចការ៦:៨-១៥, ៧:៥៤-៦០)

១០. តើអ្នកណាឈរមើលពេលលោកស្មេដានកំពុងត្រូវគេគប់  
សម្លាប់?

គឺលោកសុលអ្នកស្រុកតើរសុសដែលក្រោយក្លាយទៅជា  
លោកសាវ័កប៉ូល។ (កិច្ចការ៧:៥៨, ៨:១, ២២:១២-១៣, ២០)

**ខតម្ពីរចងចាំ៖** “ទេវតានៃព្រះយេហូវ៉ាចោមពោមនៅជុំវិញអស់អ្នកដែល  
កោតខ្លាចដល់ទ្រង់ ហើយក៏ជួយគេឱ្យរួច” (ទំនុកដំកើង ៣៤:៧)។

**មេរៀនទី១៩**  
**ការបៀតបៀនពួកជំនុំ**  
**កិច្ចការ ៨-១០**

១. ក្រោយពីការស្តាប់របស់ស្នេដាន តើមានរឿងអ្វីបន្តមកទៀត?  
មានការបៀតបៀនជាខ្លាំង ដល់ពួកជំនុំក្នុងក្រុងយេរូសាឡឹម។  
(កិច្ចការ៨:១)
២. តើការបៀតបៀននេះមានផលប៉ះពាល់ដូចម្តេចដល់ពួកជំនុំ?  
ពួកជំនុំទាំងមូលត្រូវខ្ចាត់ខ្ចាយទៅពាសពេញស្រុកយូដានិង  
ស្រុកសាម៉ារី។ (កិច្ចការ៨:៣-៤)
៣. តើនរណាដែលត្រូវបានបញ្ជូនឱ្យទៅផ្សព្វផ្សាយដំណឹងល្អនៅ  
ឯស្រុកសាម៉ារី?  
គឺលោកសាវ៉ែកភីលីពដែលក្នុងពេលនោះ គាត់គឺជាអ្នកជំនួយ។  
(កិច្ចការ៨:៥-១៣)
៤. តើមានរឿងអ្វីកើតឡើងនៅពេលលោកភីលីពត្រូវបានព្រះ  
វិញ្ញាណបរិសុទ្ធបញ្ជូនទៅឯកាសា?  
មានសាសន៍អេធឿពីរម្នាក់បានទទួលសេចក្តីបង្រៀន  
និងពិធីបុណ្យ ជ្រមុជទឹកតាមរយៈគាត់។ (កិច្ចការ៨:២៦-៣៨)
៥. ហេតុអ្វីបានជាលោកសុលធ្វើដំណើរទៅក្រុងដាម៉ាស?  
ដើម្បីទៅបៀតបៀនដល់ពួកជំនុំ។ (កិច្ចការ៩:១-២)

៦. តើមានរឿងអ្វីកើតឡើងខណៈដែលលោកសុលធ្វើដំណើរ  
តាមផ្លូវទៅក្រុងជាម៉ាស?

ព្រះអម្ចាស់ដែលមានព្រះជន្មរស់ឡើងវិញ បានលេចមកឱ្យ  
គាត់ឃើញ។ (កិច្ចការ៩:៣-៩)

៧. ហេតុអ្វីបានជាព្រះអម្ចាស់ បានលេចមកឱ្យលោកសុលឃើញ  
នៅតាមផ្លូវទៅក្រុងជាម៉ាស?

ដើម្បីត្រាស់ហៅលោកឱ្យធ្វើជាសាវ័ក និងជាបេសកជនដល់  
ពួកសាសន៍ដទៃ។ (កិច្ចការ៩:៦, ១០-២០)

៨. តើព្រះអម្ចាស់បានធ្វើអ្វីឱ្យលោកពេត្រុសឃើញនៅឯទីក្រុង  
យ៉ូបប៉េ?

គឺនិមិត្តអំពីសត្វមិនស្អាត។ (កិច្ចការ១០:៨-១៧)

៩. តើនិមិត្តដែលលោកពេត្រុសឃើញមានន័យយ៉ាងដូចម្តេច?

មានន័យថា ដំណឹងល្អនេះគឺសម្រាប់ទាំងសាសន៍យូដា និង  
សាសន៍ដទៃផង។ (កិច្ចការ១០:១៥, ៣៤-៣៥; ១៥:៦-៧)

១០. ហេតុអ្វីក៏និមិត្តនេះត្រូវបង្ហាញឱ្យលោកពេត្រុសឃើញ?

ព្រោះគាត់ត្រូវទៅរកលោកកូឡូណាស ដែលជាសាសន៍ដទៃនៅ  
ក្រុងសេសារ៉ា ដើម្បីផ្សាយព្រះបន្ទូល។ (កិច្ចការ១០:១៧-៣៥)

ខតម្ពីរចងចាំ៖ “តែបើរងទុក្ខដោយព្រោះពួកគ្រីស្ទានវិញ នោះកុំឱ្យខ្មាស  
ឱ្យសោះ ចូរសរសើរដម្តើងដល់ព្រះដោយព្រោះនាមនោះវិញ”។

(១ពេត្រុស ៤:១៦)

**មេរៀនទី២០**  
**ពួកជំនុំនៅក្នុងអាន់ទីយ៉ូក**  
**កិច្ចការ ១១-១២**

១. ហេតុអ្វីក៏ពួកជំនុំនៅក្នុងអាន់ទីយ៉ូកមានសារៈសំខាន់ម៉្លេះ?  
ពីព្រោះពួកជំនុំនេះ ក្លាយជាចំណុចស្នូលការងារបេសកកម្ម។  
(កិច្ចការ១១:២០-២៧)
  
២. តើអ្នកណាដែលត្រូវពួកជំនុំក្រុងយេរូសាឡឹមបញ្ជូនទៅក្នុង  
អាន់ទីយ៉ូក?  
គឺបាណាបាសដែលធ្វើការនៅទីនោះទាំងបង្កើតផលជាច្រើន។  
(កិច្ចការ១១:២២-២៤)
  
៣. មកទល់ពេលនេះតើស្តេចហេរ៉ូឌចាប់ផ្តើមបៀតបៀនពួកជំនុំ  
យ៉ាងដូចម្តេច?  
ទ្រង់បានសម្លាប់សាវ័កយ៉ាកុប រួចចាប់លោកពេត្រុសទៅដាក់  
គុក។ (កិច្ចការ១២:១-៥)
  
៤. តើពេលនោះលោកពេត្រុសត្រូវគេសម្លាប់ដែរឬទេ?  
ទេ! ព្រះអម្ចាស់បានរំដោះលោកឱ្យរួចពីគុក។ (កិច្ចការ១២:៦-១២)
  
៥. តើព្រះជាម្ចាស់បានដាក់ទោសដល់ស្តេចហេរ៉ូឌយ៉ាងណា?  
ទ្រង់បានបញ្ជូនទេវតាទ្រង់មកសម្លាប់ស្តេច ឯសពរបស់ស្តេច  
ក៏ត្រូវដង្កូវចោះ។ (កិច្ចការ១២:២៣)

៦. ហេតុអ្វីបានជាព្រះជាម្ចាស់បានដាក់ទោសដល់ស្តេចហេរ៉ូឌ យ៉ាងនេះ?

ពីព្រោះស្តេចហេរ៉ូឌ ឱ្យមនុស្សទាំងអស់ហៅទ្រង់ថាជាព្រះ។  
(កិច្ចការ ១២:១៩-២៣)

៧. តើពួកជំនុំក្រុងអាន់ទីយ៉ូកជួយពួកជំនុំនៅក្នុងយេរូសាឡឹម យ៉ាងដូចម្តេច?

ពួកគេបានផ្ញើរប្រាក់ដល់ពួកជំនុំយេរូសាឡឹមក្នុងកាលមាន គ្រោះទុរភិក្ស។ (កិច្ចការ ១១:២៨-៣០)

៨. តើយើងបានអានអ្វីខ្លះអំពីពួកជំនុំក្នុងកំឡុងពេលនេះ?

ពួកជំនុំកាន់តែរីកចម្រើនហើយមានចំនួនកើនឡើងកាន់តែ ច្រើនតាមរយៈព្រះបន្ទូលព្រះជាម្ចាស់។  
(កិច្ចការ ១១:២០-២៤, ១២:២៤)

៩. តើលោកបាណាបាស និងលោកប៉ូលបានយកអ្នកណាពីក្នុង យេរូសាឡឹមទៅជាមួយ?

យ៉ូហាន ម៉ាកុស។ (កិច្ចការ ១២:២៥)

១០. តើអ្នកណាដែលបានចាត់លោកប៉ូល និងលោកបាណាបាស ឱ្យចេញដំណើររបស់កកម្មជាលើកទីមួយ?

គឺព្រះវិញ្ញាណបរិសុទ្ធដែលបានចាត់ពួកលោកឱ្យទៅ តាមរយៈ ពួកជំនុំនៅក្នុងអាន់ទីយ៉ូក។ (កិច្ចការ ១៣:១-៤)

**ខតម្ពីរចងចាំ៖**

“តែអ្នករាល់គ្នាជាពូជជ្រើសរើសជាពូជសង្ឃប្លែង ជាសាសន៍បរិសុទ្ធជា  
រាស្ត្រដ៏ជាកេរ្តិ៍អាករនៃព្រះ ដើម្បីឱ្យអ្នករាល់គ្នាបានសម្តែងចេញឱ្យឃើញ  
អស់ទាំងលក្ខណៈរបស់ព្រះ ដែលទ្រង់បានហៅអ្នករាល់គ្នា ចេញពីសេចក្តី  
ក្តឹងដ៏តមកក្នុងពន្លឺអស្ចារ្យរបស់ទ្រង់”។ (១ពេត្រុស ២:៩)

**មេរៀនទី២១**  
**ដំណើរមេសកកម្មលើកទី១**  
**កិច្ចការ ១៣-១៥**

**១. តើការងារមេសកកម្មទាំងអស់របស់លោកប៉ុលអាចនិយាយបានថាដូចម្តេច?**

លោកប៉ុលតែងតែផ្សាយដល់ពួកសាសន៍យូដាជាមុន រួចទើបផ្សាយដល់ពួកសាសន៍ដទៃ ។ (កិច្ចការ១៣:៤២,៤៤-៤៦,១៤:១)

**២. តើអ្នកណាដែលជំទាស់នឹងលោកប៉ុលនៅកោះគីប្រុស?**

គឺបារ-យេស៊ូវគ្រូវេទមន្តដែលត្រូវដាក់ទោស ឱ្យខ្ចាក់ភ្នែកមួយរយៈ ។ (កិច្ចការ១៣:៦-១២)

**៣. តើបារ-យេស៊ូវ ជំទាស់នឹងលោកប៉ុលយ៉ាងដូចម្តេច?**

គឺគាត់បានព្យាយាមបង្វែរលោកតំណាងជាតិមិនឱ្យជឿ ។ (កិច្ចការ១៣:៨)

**៤. តើអ្នកណាដែលបែកពីលោកប៉ុល និងលោកបាណាបាសកាលពួកគាត់ទៅដល់ប៉ាមភីលា?**

គឺយ៉ូហានម៉ាកុស បានត្រឡប់ទៅឯក្រុងយេរូសាឡឹមវិញ ។ (កិច្ចការ១៣:១៣)

**៥. តើការងារព័ន្ធកិច្ចទាំងនេះជាការងាយស្រួលមែនទេ?**

អត់ទេ! ត្បិតពួកលោកតែងទទួលការបៀតបៀនពីពួកសាសន៍យូដាដែលមិនជឿ ។ (កិច្ចការ១៣:៤៥,៥០;១៤:២-៥,១៩)



**៦. តើអ្នកណាខ្លះដែលបានជឿលើការអធិប្បាយ របស់លោកប៉ូល និងលោកបាណាបាស?**

“អស់អ្នកដែលត្រូវបានជីវិតអស់កល្បជានិច្ចនោះក៏បានជឿ”។  
(កិច្ចការ ១៣:៤៨)

**៧. តើពួកមនុស្សនៅក្នុងលីស្ត្រាធ្វើយ៉ាងណាពេលលោកប៉ូល ប្រោសបុរសខ្លិនម្នាក់ឱ្យជា?**

ពួកគេចង់ថ្វាយបង្គំពួកសាវ័កធ្វើជាព្រះ។(កិច្ចការ១៤:១១-១៨)

**៨. តើលោកប៉ូល និងលោកបាណាបាសធ្វើអ្វីខ្លះពេលធ្វើដំណើរ តាមផ្លូវត្រឡប់ទៅក្នុងអាត់ទីយ៉ូកវិញ?**

ពួកគាត់បានសួរសុខទុក្ខពួកជំនុំទាំងអស់  
ដែលពួកលោកបានបង្កើតឡើង ដើម្បីបញ្ជាក់ពីចិត្តពួកសាវ័ក  
និងដើម្បីទូន្មានពួកគេឱ្យបន្តនៅជាប់ក្នុងសេចក្តីជំនឿ។  
(កិច្ចការ១៤:២៦-២៨)

**៩. តើមានបញ្ហាអ្វីខ្លះបានកើតឡើងរវាងពួកជំនុំសាសន៍យូដា និង ពួកជំនុំសាសន៍ដទៃ?**

មានការជជែកដេញដោលអំពីក្រឹត្យវិន័យ និងការកាត់ស្បែក  
នៅក្នុងពួកជំនុំ។(កិច្ចការ១៥:១,៥,២៤)

១០.តើពួកជំនុំសម្រេចចិត្តដោះស្រាយចំពោះបញ្ហានេះ

ក្នុងការប្រជុំនៅក្រុងយេរូសាឡឹមយ៉ាងដូចម្តេច?

គេសម្រេចថាពួកជំនុំសាសន៍ដទៃមិនចាំបាច់ត្រូវការកាត់  
ស្បែកឡើយ។ (កិច្ចការ១៥:២២-២៩)

**ឧតម្ភិរចងចាំ:**

“តែយើងដឹងថា គ្រប់ការទាំងអស់ផ្សំគ្នា សម្រាប់សេចក្តីល្អដល់ពួកអ្នក  
ដែលស្រឡាញ់ព្រះ គឺដល់ពួកអ្នកដែលទ្រង់ហៅមកតាមព្រះដំរិះទ្រង់”។  
(រ៉ូម ៨:២៨)

**មេរៀនទី២២**  
**ដំណើរមេសកកម្មលើកទី២**  
**កិច្ចការ ១៦**

១. ហេតុអ្វីបានជាលោកប៉ុល និងបាណាបាសមិនបានធ្វើដំណើរ  
មេសកកម្មជាលើកទី២ជាមួយនឹងគ្នា?

ពីព្រោះតែ ពួកលោកមិនព្រមព្រៀងគ្នាក្នុងការឲ្យយកយ៉ូហាន-  
ម៉ាកុសទៅជាមួយ។ (កិច្ចការ១៥:៣៦-៤០)

២. តើលោកប៉ុលធ្វើដំណើរលើកនេះតែម្នាក់ឯងមែនទេ?

ទេ! លោកបានយកលោកស៊ីឡាសទៅជាមួយវិញ ខណៈដែល  
បាណាបាសយកយ៉ូហាន-ម៉ាកុសទៅជាមួយ។  
(កិច្ចការ១៥:៣៩-៤០)

៣. តើអ្នកណាទៀតដែលលោកប៉ុលយកក្រុងលីស្ត្រាជាមួយ?

គឺដីម៉ូថេដែលក្លាយជាអ្នកជំនួយដ៏ស្មោះត្រង់។  
(កិច្ចការ១៦:១-៣, ១កូរិនថូស៤:១៧)

៤. តើលោកប៉ុលនិមិត្តឃើញអ្វីនៅឯទ្រអាស?

មនុស្សម្នាក់ពោលថា “សូមអញ្ជើញឆ្លងមកជួយយើងខ្ញុំដែល  
នៅស្រុកម៉ាសេដូននេះផង”។ (កិច្ចការ ១៦:៩)

៥. តើនិមិត្តដែលលោកប៉ុល ឃើញនេះមានន័យយ៉ាងណា?  
 គឺថាព្រះវិញ្ញាណបរិសុទ្ធ ហៅគាត់ឱ្យទៅផ្សាយដំណឹងល្អនៅ  
 អឺរ៉ុប។ (កិច្ចការ ១៦:១០-១៥)
៦. តើអ្នកណាដែលបានទទួលជឿដំបូងគេនៅក្នុងភីលីព?  
 គឺនាងលីខា ស្រ្តីដែលព្រះអម្ចាស់បានបើកចិត្តរបស់នាង។  
 (កិច្ចការ ១៦:១៤-១៥)
៧. តើលោកប៉ុល និងស៊ីឡាសត្រូវគេបៀតបៀនយ៉ាងដូចម្តេចនៅ  
 ក្នុងភីលីព?  
 លោកត្រូវគេវាយនិងចាប់ដាក់គុក ពេលដែលពួកលោកបាន  
 បណ្តេញវិញ្ញាណអាក្រក់ចេញពីក្មេងស្រីម្នាក់។  
 (កិច្ចការ ១៦:១៦-២៤)
៨. តើមានរឿងអ្វីកើតឡើងក្នុងយប់ដែលប៉ុល និងស៊ីឡាសជាប់  
 គុក?  
 ខណៈដែលលោកប៉ុល និងស៊ីឡាសកំពុងច្រៀងសរសើរព្រះ  
 ជាម្ចាស់នោះក៏រញ្ជួយដី ហើយទ្វារគុករបើកឡើង ពីព្រោះការ  
 អស្ចារ្យ។ (កិច្ចការ ១៦:២៥-២៨)
៩. តើឆ្នាំគុកសួរលោកប៉ុល និងស៊ីឡាសថាដូចម្តេច?  
 “លោកម្ចាស់អើយ តើឱ្យខ្ញុំធ្វើដូចម្តេចឱ្យបានសង្គ្រោះផង?”  
 (កិច្ចការ ១៦:៣០)។

**១០.តើលោកប៉ុលផល់ចម្លើយយ៉ាងណាដល់ឆ្នាំគុកក្រុងភីលីពម្នាក់  
នោះ?**

“ចូរជឿដល់ព្រះយេស៊ូវគ្រីស្ទទៅ នោះនឹងបានសង្គ្រោះហើយ  
ព្រមទាំងគ្រួសារលោកផង”។ (កិច្ចការរ ១៦:៣១)

**ឧតម្ភិរចងចាំ:**

“មានពរហើយ អស់អ្នកដែលត្រូវគេបៀតបៀន ដោយព្រោះសេចក្តី  
សុចរិតត្បិតនគរស្ថានសួគ៌ិជារបស់ផងអ្នកនោះ អ្នករាល់គ្នាក្នុងការដែល  
គេជេរបៀតបៀន ហើយនិយាយបង្កូសគ្រប់ទាំងសេចក្តីអាក្រក់ពីអ្នករាល់  
គ្នាដោយព្រោះខ្ញុំ ចូរមានចិត្តអំណរហើយ រីករាយជាខ្លាំងចុះ ត្បិតអ្នក  
រាល់គ្នាមានរង្វាន់ជាធំនៅឯស្ថានសួគ៌ិ ពីព្រោះគេបានធ្វើទុក្ខដល់ពួក  
ហោរាដែលនៅមុនអ្នករាល់គ្នាបែបដូច្នោះដែរ”។ (ម៉ាថាយ ៥:១០-១២)

**មេរៀនទី២៣**  
**ដំណើរមេសកកម្មលើកទី២**  
**កិច្ចការ១៧-១៨**

**១. តើពួកសាសន៍យូដាដែលមិនជឿបានធ្វើអ្វីខ្លះនៅក្នុងថៃស្យាឡូនីច?**

ពួកសាសន៍យូដាទាំងនោះញុះញង់ពួកមនុស្សអាក្រក់ឱ្យបៀតបៀនដល់ពួកសាវ័ក។ (កិច្ចការ១៧:១-៩)

**២. ចេញពីក្នុងថៃស្យាឡូនីច តើប៉ុលធ្វើដំណើរទៅឯណាទៀត?**

ទៅក្នុងបេរោកន្លែង ដែលពួកអ្នកជឿបានទទួលព្រះបន្ទូលដែលបានផ្សាយទៅ ដោយចិត្តគំនិតប្រុងជាស្រេចព្រមទាំងពិចារណាបទគម្ពីររាល់តែថ្ងៃ ដើម្បីឱ្យច្បាស់ពីអ្វីដែលគេបានរៀន។ (កិច្ចការ១៧: ១០-១២)

**៣. ហេតុអ្វីបានលោកប៉ុលចាកចេញពីក្នុងបេរោ?**

សាសន៍យូដាដ៏អាក្រក់ដែលមកពីក្នុងថៃស្យាឡូនីច បានមកញុះញង់ហ្វូងមនុស្សឱ្យប្រឆាំងនឹងលោកប៉ុល។ (កិច្ចការ១៧:១៣-១៤)

**៤. តើពួកអ្នកក្នុងអាថៃនទទួលយកការអធិប្បាយ របស់លោកប៉ុលយ៉ាងដូចម្តេច?**

មនុស្សជាច្រើនបានចំអកដាក់គាត់ ពេលដែលគាត់និយាយពីការរស់ឡើងវិញ។ (កិច្ចការ១៧:១៥-២០,៣២)

៥. ចេញពីក្រុងអាថែន តើលោកប៉ុលបន្តដំណើរទៅឯណាទៀត?  
ទៅក្រុងកូរិនថូសកន្លែងដែលគាត់ធ្វើការអស់មួយឆ្នាំកន្លះ។  
(កិច្ចការ១៨:១,១១)

៦. តើអ័តីឡា និងព្រីស៊ីលជាអ្នកណា?  
ពួកគេជាជាងគ្រួសារដែលលោកប៉ុល នៅជាមួយឯក្រុង  
កូរិនថូស។ (កិច្ចការ១៨:២-៣)

៧. តើកិច្ចការរបស់ពួកសាវ័កនៅក្រុងកូរិនថូសមានផលដែរឬទេ?  
ប្រាកដណាស់ ព្រះអម្ចាស់មានមនុស្សជាច្រើនដែលព្រះអង្គ  
ជ្រើសរើសនៅក្នុងទីក្រុងនេះ។ (កិច្ចការ១៨:៤-១០)

៨. តើមានអ្នកណាខ្លះនៅក្នុងចំណោមអ្នកជឿនៅក្រុងកូរិនថូស?  
គឺគ្រីសប៉ុស ជាមេសាលាប្រជុំ និងក្រុមគ្រួសាររបស់លោក  
ផង។ (កិច្ចការ១៨:៨)

៩. ចេញពីក្រុងកូរិនថូស តើលោកប៉ុលធ្វើដំណើរទៅឯណាទៀត?  
គាត់ត្រឡប់ទៅក្រុងយេរូសាឡឹមវិញដើម្បីទៅប្រារព្ធពិធីបុណ្យ  
ថ្ងៃទី៥០ នៅក្រុងយេរូសាឡឹម។ (កិច្ចការ១៨:១៨-២៣)

១០. តើអ្នកអាចនិយាយដូចម្តេចចំពោះដំណើររបស់កកម្មលើក  
ទីពីរនេះ?  
អាចនិយាយបានថាដំណឹងល្អត្រូវបានផ្សព្វផ្សាយទៅកាន់  
តំបន់អឺរ៉ុប។ (កិច្ចការ១៦:៩; ១៧:១-១៥; ១៨:១)

**ខគម្ពីរចងចាំ៖**

“ត្បិតខ្ញុំគ្មានសេចក្តីខ្មាសចំពោះដំណឹងល្អនៃព្រះគ្រីស្ទទេ ពីព្រោះជាព្រះ  
ចេស្ដានៃព្រះសម្រាប់នឹងជួយសង្គ្រោះដល់អស់អ្នកណាដែលជឿ គឺដល់  
ទាំងសាសន៍យូដាជាដើម និងសាសន៍ក្រិកផង” (រ៉ូម ១:១៦)។



**មេរៀនទី២៤**  
**ដំណើរមេសកកម្មលើកទី៣**  
**កិច្ចការ ១៩-២២**

១. តើលោកប៉ូលចំណាយពេលច្រើននៅកន្លែងណាក្នុងដំណើរមេសកកម្មលើកទី៣នេះ?

គឺនៅក្រុងអេភេសូរជាកន្លែងដែលគាត់ធ្វើការអស់រយៈពេលជិតបីឆ្នាំ។ (កិច្ចការ១៩:១,៨-១០,២០:៣១)

២. តើលោកប៉ូលធ្វើការផ្ទាល់ច្រើនជាងអធិប្បាយនៅក្រុងអេភេសូរមែនទេ?

មែនហើយលោកបានធ្វើការអស្ចារ្យជាច្រើនផងដែរ នៅទីក្រុងនេះ។ (កិច្ចការ១៩:១១-១២)

៣. តើដំណឹងអ្វីដែលលោកសាវ៉ែកប៉ូលទទួលបានពេលលោកនៅកូរិនថូស?

គាត់បានឮដំណឹងអំពីបញ្ហានៅក្នុងពួកជំនុំកូរិនថូស។ (កិច្ចការ១៩:២១-២២, ១កូរិនថូស ១:១១)

៤. ហេតុអ្វីបានជាលោកប៉ូលចាកចេញពីក្រុងអេភេសូរ?

ពីព្រោះ ដេមេទ្រាស ជាជាងប្រាក់បានបង្ករភាពរីករវជាខ្លាំង។ (កិច្ចការ១៩:២៣-២០:១)

៥. តើលោកប៉ុល បានសម្តែងការអស្ចារ្យដូចម្តេចខ្លះនៅទ្រុឌអាស?  
លោកប្រោសយុវជនម្នាក់ដែលដោកងុយ ហើយធ្លាក់ពីមាត់  
បង្អួចជាន់ទីបីស្លាប់ កាលលោកកំពុងអធិប្បាយ។  
(កិច្ចការ ២០:៦-១២)

៦. តើលោកប៉ុលបានជួបអ្នកណានៅមីលេត?  
លោកបានជួបពួកចាស់ទុំ ដែលមកពីពួកជំនុំក្រុងអេភេសូរ។  
(កិច្ចការ ២០:១៦-១៧)

៧. តើលោកប៉ុលបានប្រាប់ពួកចាស់ទុំក្នុងពួកជំនុំក្រុងអេភេសូរ  
ឱ្យប្រយ័ត្នអំពីអ្វីខ្លះ?  
លោកថាក្រោយដែលលោកបាត់ទៅនោះនឹងមានផ្លែព្រៃដ៏  
សាហាវ ដែលមិនចេះប្រណីដល់ហ្វូងវានឹងចូលមក។  
(កិច្ចការ ២០:១៨-៣៥)

៨. តើហោរាអ័ក្កាបុសបានទាយពីលោកប៉ុលដូចម្តេចខ្លះ?  
លោកទាយថាលោកប៉ុលនឹងត្រូវពួកសាសន៍យូដាចាប់ចង  
នៅក្នុងយេរូសាឡឹម។ (កិច្ចការ ២១:១០-១២)

៩. តើលោកប៉ុលខ្លាចមិនហ៊ានចូលទៅក្នុងក្រុងយេរូសាឡឹមទេ  
ពិតមែនទេ?  
ទេ លោកមិនខ្លាចទេ! គ្រឿតលោកមានប្រសាសន៍ថា “ខ្ញុំព្រម  
ស្រេចហើយថានឹងឱ្យគេចាប់ចងខ្ញុំមិនតែប៉ុណ្ណោះសោត ទាំង  
សុខចិត្តស្លាប់ផង នៅក្នុងយេរូសាឡឹមទៀតដោយយល់ដល់  
ព្រះនាមព្រះយេស៊ូវ”។ (កិច្ចការ ២១:១៣)

**១០.តើមានរឿងអ្វីកើតឡើងចំពោះលោកប៉ុលក្រុងយេរូសាឡឹម  
កាលដែលហ្វូងមនុស្សព្យាយាមចង់សម្លាប់គាត់?**

លោកត្រូវបានមេទ័ពរ៉ូមរំដោះចេញពីពួកសាសន៍យូដាដ៏  
អាក្រក់។ (កិច្ចការ២១:៣០-៣៦)

**ឧតម្ភីរចងចាំ:**

“គ្រិតខ្ញុំស្គាល់ព្រះដែលខ្ញុំបានជឿតាមហើយខ្ញុំ ជឿពិតថា ទ្រង់អាចនឹង  
រក្សាបញ្ញើដែលខ្ញុំបានផ្ញើទុកនឹង ទ្រង់ដរាបដល់ថ្ងៃនោះឯង”។  
(២ធីម៉ូថេ ១:១២)

## មេរៀនទី២៥

# ការជាប់ឃុំរបស់លោកប៉ុល និង ដំណើរទៅកាន់ទីក្រុងរ៉ូម កិច្ចការ ២២-២៨

១. តើលោកប៉ុលនៅជាអ្នកទោសក្នុងក្រុងយេរូសាឡឹមមែនទេ?  
ទេ! លោកត្រូវគេបញ្ជូនទៅក្នុងសេសាវា ដើម្បីគេចពីផែនការ  
របស់សាសន៍យូដាដែលចង់សម្លាប់គាត់។ (កិច្ចការ ២៣:១១-៣៣)
  
២. តើមានរឿងអ្វីកើតឡើងចំពោះលោកប៉ុលនៅក្នុងសេសាវា?  
លោកត្រូវគេជំនុំជម្រះនៅចំពោះមុខលោកភេលីចដែលជាអភិ  
បាលក្រុង។ (កិច្ចការ ២៣:៣៣-២៥:២២)
  
៣. តើលោកភេលីចដោះលែងលោកប៉ុលឱ្យមានសេរីភាពដែល  
ឬទេ?  
ទេ! លោកត្រូវជំនុំជម្រះសារជាថ្មីនៅចំពោះលោកភេស្តុសនិង  
ស្តេចអ័គ្រីប៉ា។ (កិច្ចការ ២៥:២៣-២៦:៣២)
  
៤. ហេតុអ្វីបានជាលោកប៉ុលត្រូវគេបញ្ជូនទៅក្នុងរ៉ូម?  
ពីព្រោះលោកបានប្តឹងឧទ្ធរណ៍ទៅព្រះចៅអធិរាជសេសា។  
(កិច្ចការ ២៦:៣២-២៧:១)
  
៥. តើលោកប៉ុលត្រូវរងទុក្ខដូចម្តេចខ្លះកាលធ្វើដំណើរទៅកាន់  
ក្រុងរ៉ូម?  
គាត់លិចសំពៅនៅកោះមីលេត។ (កិច្ចការ ២៧:៣៧-២៨:១)

៦. តើលោកប៉ុលបានធ្វើអ្វីខ្លះកាលដែលលោកជាប់ជាអ្នកទោស  
ក្រៅឃុំនៅឯទីក្រុងរ៉ូម?  
លោកបានផ្សាយដំណឹងល្អនៅផ្ទះរបស់លោកផ្ទាល់។  
(កិច្ចការ២៨:៣០-៣១)

៧. តើការផ្សាយដំណឹងល្អរបស់លោកប៉ុលនៅឯក្រុងរ៉ូមមានផល  
ប៉ះពាល់ដូចម្តេចខ្លះ?  
មានអ្នកខ្លះក៏បានជឿ រួមទាំងអ្នកដែលនៅក្នុងដំណាក់របស់  
ព្រះចៅអធិរាជផង។ (ភីលីព១:១២-១៣, ៤:២២)

៨. តើលោកប៉ុលត្រូវគេប្រហារជីវិតក្នុងពេលជាប់ឃុំនេះដែរទេ?  
ទេ! លោកត្រូវបានគេដោះលែង ហើយបានសរសេរសំបុត្រ  
១ធីម៉ូថេ និងទីតុស ក្នុងដំណើរសេសកកម្មលើកទី៤។  
(១ធីម៉ូថេ ១:៣, ៣:១៤, ទីតុស ១:៥, ៣:១២)

៩. តើលោកប៉ុលបានបញ្ចប់ការងារព័ន្ធកិច្ចរបស់លោកដូចម្តេច?  
លោកត្រូវគេចាប់ឃុំយ៉ាងជាលើកទី២ នៅទីក្រុងរ៉ូម ហើយក៏  
ត្រូវគេប្រហារជីវិត ក្រោយដែលលោកបានសរសេរសំបុត្រ  
២ធីម៉ូថេចប់មួយរយៈខ្លី។ (២ធីម៉ូថេ ១:១៦-១៧, ២:៩)

១០. តើលោកប៉ុលបានសរុបអំពីការងាររបស់គាត់ ក្នុងនាមជាអ្នក  
បម្រើរបស់ព្រះអម្ចាស់យេស៊ូវគ្រីស្ទយ៉ាងដូចម្តេច?  
លោកបានមានប្រសាសន៍ថា “ខ្ញុំបានតយុទ្ធយ៉ាងល្អ ខ្ញុំបានរត់  
ប្រណាំងជាស្រេច ខ្ញុំបានរក្សាសេចក្តីជំនឿទៅហើយ”។  
(២ធីម៉ូថេ ៤:៧)

**ខគម្ពីរចងចាំ៖**

“ហើយដោយព្រោះឯងបានកាន់តាមរឿង ពីសេចក្តីអត់ធ្មត់របស់អញ នោះអញនឹងរក្សាឯងឱ្យរួចពីវេលាល្ងឯ ដែលត្រូវមកលើលោកិយទាំង មូលដើម្បីនឹងល្បងល ដល់ពួកអ្នកដែលនៅលើផែនដីទាំងប៉ុន្មាន មើល អញនឹងមកជាឆាប់ ហើយចូរកាន់ខ្ជាប់តាមសេចក្តីដែលឯងមានហើយ ចុះដើម្បីកុំឱ្យអ្នកណាយកមកុដរបស់ឯងបានឡើយ”។  
(វិវរណៈ ៣:១០-១១)